



भारत सबसे बड़े ऊर्जा संकट से उबरा: प्रधानमंत्री मोदी

भारत के पहले ग्रीनफील्ड एकीकृत रिफाइनरी-सह-पेट्रोकेमिकल परिसर का उद्घाटन

जयपुर। प्रधानमंत्री नरेंद्र मोदी ने शनिवार को राजस्थान के पचपदरा में भारत के पहले ग्रीनफील्ड एकीकृत रिफाइनरी-सह-पेट्रोकेमिकल परिसर का उद्घाटन किया। इस मौके पर अपने संबोधन में प्रधानमंत्री मोदी ने पश्चिमी एशिया में जारी युद्ध से उत्पन्न वैश्विक ऊर्जा संकट का जिक्र कर कहा कि इस संकट के समय भारत की कूटनीतिक शक्ति का जलवा दुनिया को दिखा, इस शक्ति ने देश को चुनौती से सफलतापूर्वक निपटने में मदद की।

पीएम मोदी ने बताया कि पश्चिमी एशिया में जारी संघर्ष ने 21वीं सदी का सबसे बड़ा ऊर्जा संकट पैदा किया था। इस चुनौती के बावजूद, भारत ने सही फैसलों, सटीक आकलन, प्रभावी रणनीति और कूटनीतिक शक्ति का सकारात्मक इस्तेमाल करके सफलतापूर्वक स्थिति संभाली। उन्होंने कहा कि संकट से पहले भारत 25-26 देशों से ईंधन आयात करता था, लेकिन युद्ध के दौरान भारत की कूटनीति के



कारण यह संख्या 40 से अधिक देशों तक पहुंच गई। प्रधानमंत्री मोदी ने कहा कि इस अवधि में भारत ने दुनिया को स्पष्ट संदेश दिया कि उसके लिए राष्ट्रहित और राष्ट्र के नागरिकों का हित सर्वोपरि है। प्रधानमंत्री मोदी ने विपक्षी दलों पर निशाना साधा, उन पर ईंधन संकट के बीच अफवाहें फैलाने और राजनीति करने का आरोप लगाया। उन्होंने कहा कि गलत इरादे वाले कूटनीतिक शक्ति का सकारात्मक इस्तेमाल करके सफलतापूर्वक स्थिति संभाली। उन्होंने कहा कि संकट से पहले भारत 25-26 देशों से ईंधन आयात करता था, लेकिन युद्ध के दौरान भारत की कूटनीति के

और आशंका फैलाने में व्यस्त थीं, तब पदों के पीछे किस स्तर पर दिन-रात काम हो रहा था और स्थिति को संभाला जा रहा था, यह कभी न कभी इतिहास में लिखा जाएगा। अपने संबोधन में, पीएम मोदी ने 140 करोड़ देशवासियों का आभार व्यक्त किया, जिन्होंने इस मुश्किल समय में देश के साथ मजबूती से खड़े रहकर अफवाहों, डर और भ्रम फैलाने वालों की साजिशों को नाकाम किया। उन्होंने कहा कि देशवासियों के इसी विश्वास के भरोसे देश आगे बढ़ रहा है।

पचपदरा रिफाइनरी के उद्घाटन को लेकर प्रधानमंत्री मोदी ने कहा कि भाजपा

सरकारें परियोजनाओं का शिलान्यास करके उन्हें अधूरा नहीं छोड़तीं, बल्कि उन्हें पूरा करने के लिए दिन-रात काम करती हैं। उन्होंने दो महीने पहले रिफाइनरी में हुए हादसे के बाद भी इतनी तेजी से काम पूरा करने की सराहना की, यह दिखाता है कि नया भारत अपने संकल्पों से न पीछे हटता है और न ही अपनी रफ्तार कम करता है, चाहे चुनौती कितनी भी बड़ी क्यों न हो। पीएम मोदी ने देश की दृढ़ शक्ति को रेखांकित कर कहा कि इस कारण सबसे बड़ा संकट भी छोटा हो गया और भारत ने अपने संसाधनों का सही इस्तेमाल किया। प्रधानमंत्री मोदी ने भाजपा के राष्ट्र प्रथम के सिद्धांत पर जोर देकर कांग्रेस सरकारों पर राजस्थान के जल संकट को दूर करने में ठोस काम न करने का आरोप लगाया। उन्होंने गुजरात के मुख्यमंत्री रहते हुए राजस्थान को बिना किसी विवाद के नर्मदा का पानी साझा करने का उदाहरण दिया, यह दर्शाते हुए कि भाजपा क्षेत्रवाद और बंटवारे की राजनीति नहीं करती।

भारत-इजरायल के बीच द्विपक्षीय निवेश समझौता लागू

एफटीए पर चल रही चर्चा

- समझौते में पोर्टफोलियो निवेश भी शामिल किया गया है।
- इजरायल पहला ओईसीडी सदस्य जिसके साथ यह समझौता।



नई दिल्ली। भारत और इजरायल के बीच द्विपक्षीय निवेश समझौता (बीआईए) शनिवार से लागू हो गया। वित्त मंत्रालय ने एक बयान में कहा कि यह समझौता दोनों देशों के बीच सुरक्षित और भरोसेमंद निवेश वातावरण सुनिश्चित करेगा। साथ ही सीमा पार निवेश गतिविधियों में वृद्धि होगी। दोनों देशों ने इस समझौते पर पिछले वर्ष आठ सितंबर को हस्ताक्षर किए थे। मंत्रालय ने बताया कि समझौते के तहत भारत ने इजरायली निवेशकों के लिए स्थानीय उपायों की समाप्ति अवधि को तीन वर्षों तक सीमित कर दिया है। स्थानीय उपायों का मतलब है कि निवेशकों को

पहले मेजबान देश की कानूनी प्रणाली का उपयोग करके अपने विवादों को हल करने का प्रयास करना होगा। इसके बाद ही वे वे मामले को अंतरराष्ट्रीय मध्यस्थता में ले जा सकेंगे। सामान्य तौर पर भारत के लिए यह अवधि पांच वर्ष होती है। भारत-इजरायल बीआईए में पोर्टफोलियो निवेश भी शामिल है, जो पिछले ऐसे समझौतों से बिलकुल अलग है। इजरायल पहला आर्थिक सहयोग और विकास संगठन सदस्य है, जिसके साथ भारत ने यह समझौता किया है। अप्रैल 2000 से मार्च 2026 के बीच भारत को इजरायल से 37.13 करोड़ डॉलर का प्रत्यक्ष विदेशी निवेश (एफडीआई) मिला है। आर्थिक थिंक टैंक ग्लोबल

ट्रेड रिसर्च इनीशिएटिव (जीटीआरआई) के संस्थापक अजय श्रीवास्तव का कहना है कि इजरायल के साथ ताजा समझौते में पोर्टफोलियो निवेश को शामिल करने से पारंपरिक एफडीआई अलग कुछ वित्तीय निवेशों को बढ़ा सकता है। पोर्टफोलियो निवेश में शेयर, स्टॉक व अन्य इक्विटी होल्डिंग, योग्य बांड, डेट और अन्य कारपोरेट ऋण शामिल हैं।

एफटीए पर भी वार्ता कर रहे दोनों देश

इस समझौते का लागू होने इसलिए भी महत्वपूर्ण है कि दोनों देश एक मुक्त व्यापार समझौते (एफटीए) पर भी बातचीत कर रहे हैं। हालांकि, पश्चिम एशिया संकट के कारण एफटीए वार्ता की गति धीमी है। भारत अन्य देशों के साथ भी द्विपक्षीय निवेश समझौतों पर बातचीत कर रहा है, जिनमें सऊदी अरब, कतर, ओमान, स्विट्जरलैंड, रूस, ऑस्ट्रेलिया और यूरोपीय संघ शामिल हैं।



रायपुर। चिंतन शिविर 3.0 का उद्देश्य शासन-प्रशासन को अधिक प्रभावी, आधुनिक, पारदर्शी और जनहितैषी बनाने हुए विकसित छत्तीसगढ़ के लिए दूरदर्शी नीति-निर्माण की मजबूत आधारशिला तैयार करना है। मुख्यमंत्री श्री विष्णु देव साय ने कहा कि भारतीय प्रबंधन संस्थान (आईआईएम) रायपुर में सुशासन एवं अभिसरण विभाग तथा आईआईएम रायपुर के संयुक्त तत्वावधान में आयोजित दो दिवसीय मंत्रिमंडल चिंतन शिविर में मुख्यमंत्री, मंत्रिपरिषद के सदस्य तथा देश के प्रतिष्ठित विशेषज्ञों ने शासन के विभिन्न आयामों पर व्यापक मंथन करते हुए यह बात कही।

>>विस्तृत समाचार पेज-8 पर

परिसीमन बिल की गहमागहमी के बीच होगा मानसून सत्र

नई दिल्ली। लोकसभा में दो तिहाई बहुमत का जुगाड़ करने के सियासी दांव-पेंच के बीच सरकार ने 20 जुलाई से 13 अगस्त के बीच संसद का मानसून सत्र बुलाने का एलान कर दिया है।

पांच राज्यों के विधानसभा चुनाव के बाद होने वाले इस सत्र को लेकर राजनीतिक गहमागहमी पहले से ही शुरू हो गई है क्योंकि सरकार महिला आरक्षण तथा परिसीमन संबंधी संविधान संशोधन बिल दुबारा लाने की तैयारी में जुटी हुई है।

शिवसेना यूबीटी के नौ में से छह सांसदों के पाला बदलकर एकनाथ शिंदे की

शिवसेना में शामिल होने तथा तृणमूल कांग्रेस के 20 लोकसभा सांसदों के टूट कर अलग गुट बनाने तथा भाजपा-एनडीए सरकार का समर्थन करने के एलान के बाद मानसून सत्र में नए सिरे से परिसीमन बिल लाए जाने की चर्चाएं गरम हैं। संसदीय कार्यमंत्री किरेन रिजिजू ने शनिवार को एकस पोस्ट पर सत्र की तारीखों का एलान करते हुए कहा कि केंद्र सरकार की सिफारिश पर राष्ट्रपति श्रीमती द्रौपदी मुर्मू ने संसद के दोनों सदनों को मानसून सत्र 2026 के लिए बुलाने की मंजूरी दे दी।

120 जुलाई से 13 अगस्त तक चलने वाले इस सत्र में राष्ट्रीय महत्व के मुद्दों पर सार्थक बहस, चर्चा और निर्णय लिए जाएंगे। मानसून सत्र परिसीमन बिल के संदर्भ में निर्णायक हो सकता है और कुछ दिन पहले रिजिजू ने भी इस संदर्भ में सरकार के आगे बढ़ाने के इरादे जाहिर किए थे। मालूम हो कि बीते अप्रैल में सरकार ने बजट सत्र का सत्रावसान नहीं कर बंगाल चुनाव के बीच महिला आरक्षण तथा परिसीमन बिल पारित कराने के लिए चार दिनों का सत्र बुलाया था।

20 जुलाई से 13 अगस्त तक चलेगा : रिजिजू

नई दिल्ली। अप्रैल में संसद की पिछली बैठक के बाद से राजनीतिक हालात में काफी बदलाव आया है। 20 जुलाई से शुरू होने वाले मानसून सत्र में सदन के भीतर नया राजनीतिक समीकरण और बदलती हुई कैमिस्ट्री देखने को मिलेगी, जिसमें सदन की बनावट में कुछ बेहद चौकाने वाले और दूरगामी बदलाव शामिल होंगे।

प्रमुख समाचार

अमेरिका की 250वीं वर्षगांठ, पीएम मोदी ने ट्रंप को दी बधाई

नई दिल्ली। प्रधानमंत्री नरेंद्र मोदी ने शनिवार को अमेरिका के राष्ट्रपति डोनाल्ड ट्रंप और वहां के लोगों को देश की स्वतंत्रता की 250वीं वर्षगांठ पर शुभकामनाएं दीं। उन्होंने भविष्य में भारत और अमेरिका के बीच संबंधों के और बढ़ने को लेकर आशा व्यक्त की। साथ ही इस बात पर जोर दिया कि नई दिल्ली और वाशिंगटन के बीच दोस्ती वैश्विक भलाई के लिए एक ताकत है।

एक्स पर एक पोस्ट में, पीएम मोदी ने कहा, 1.4 अरब भारतीयों की ओर से, मैं राष्ट्रपति ट्रंप और संयुक्त राज्य अमेरिका के लोगों को आपकी स्वतंत्रता की ऐतिहासिक 250वीं वर्षगांठ पर हार्दिक बधाई देता हूँ। उन्होंने इस बात पर प्रकाश डाला कि कैसे भारत और संयुक्त राज्य अमेरिका एक रणनीतिक साझेदारी से कहीं बढ़कर हैं और कहा कि लोकतंत्र, कानून के शासन और दोनों देशों के लोगों की असीम क्षमता में साझा विश्वास इस दोस्ती को वैश्विक भलाई के लिए एक ताकत बनाता है। पीएम मोदी ने कहा, आने वाले 250 साल अमेरिका के लिए और भी अधिक समृद्धि, शांति और प्रगति लाएं और भारत-अमेरिका साझेदारी को नई ऊंचाइयों पर ले जाएं।

बंगाल टीएमसी चीफ चंद्रिमा ने सभी पदों से दिया इस्तीफा

कोलकाता। तृणमूल कांग्रेस की पश्चिम बंगाल इकाई की अध्यक्ष चंद्रिमा भट्टाचार्य ने शनिवार को पार्टी के सभी पदों से इस्तीफा दे दिया। पार्टी से नेताओं के लगातार बाहर जाने के बीच यह कदम उठाया गया है। ममता बनर्जी की करीबी सहयोगी चंद्रिमा को मई में विधानसभा चुनावों में टीएमसी को भारी नुकसान होने के बाद पार्टी के पश्चिम बंगाल इकाई का अध्यक्ष नियुक्त किया गया था। हार के बाद, ममता ने पार्टी की सभी मौजूदा कमेटियों को भंग कर दिया और संगठन का पुनर्गठन किया। टीएमसी दो गुटों में बंट गई - एक गुट का नेतृत्व ममता बनर्जी कर रही थीं और दूसरे का राज्य विधानसभा में विपक्ष के नेता रितान्व्रत बनर्जी। इस बीच, टीएमसी के 28 लोकसभा सांसदों में से 20 सांसद नेशनल सिटिजन्स पार्टी ऑफ इंडिया (जो बहुत कम जानी-पहचानी पार्टी है) में शामिल हो गए और केंद्र में भाजपा के नेतृत्व वाली एनडीए सरकार को समर्थन देने का वादा किया।

महाराष्ट्र में भी यूसीसी लाने की तैयारी तेज

मुंबई। महाराष्ट्र सरकार ने राज्य में समान नागरिक संहिता (यूसीसी) लागू करने की दिशा में औपचारिक प्रक्रिया शुरू कर दी है। सरकार पहले एक विशेषज्ञ समिति का गठन करेगी, जो मौजूदा कानूनों का अध्ययन कर महाराष्ट्र के लिए यूसीसी का मसौदा तैयार करेगी। मुख्यमंत्री देवेंद्र फडणवीस ने संकेत दिए हैं कि विधानसभा के मौजूदा मानसून सत्र के दौरान समिति के गठन की घोषणा अगले सप्ताह की जा सकती है। इस फैसले के बाद सभी मौजूदा कमेटियों को भंग कर दिया और संगठन का पुनर्गठन किया। टीएमसी दो गुटों में बंट गई - एक गुट का नेतृत्व ममता बनर्जी कर रही थीं और दूसरे का राज्य विधानसभा में विपक्ष के नेता रितान्व्रत बनर्जी। इस बीच, टीएमसी के 28 लोकसभा सांसदों में से 20 सांसद नेशनल सिटिजन्स पार्टी ऑफ इंडिया (जो बहुत कम जानी-पहचानी पार्टी है) में शामिल हो गए और केंद्र में भाजपा के नेतृत्व वाली एनडीए सरकार को समर्थन देने का वादा किया।

सीएम उमर अब्दुल्ला ने सफल अमरनाथ यात्रा की कामना की

श्रीनगर। कश्मीर घाटी में चल रही सालाना अमरनाथ यात्रा 2026 के दौरान, जम्मू-कश्मीर के मुख्यमंत्री उमर अब्दुल्ला ने शनिवार को पुष्टि की कि उनके प्रशासन ने तीर्थयात्रियों की सुरक्षा और मदद के लिए सभी जरूरी तैयारियां पूरी कर ली हैं।

पत्रकारों से बात करते हुए, मुख्यमंत्री उमर अब्दुल्ला ने श्रद्धालुओं को सफल यात्रा के लिए शुभकामनाएं दीं और कहा कि हमें उम्मीद है कि तीर्थयात्री बड़ी संख्या में आएंगे। उनकी यात्रा अच्छी रहे और वे सुरक्षित घर लौटें। सरकार की तरफ से जो भी इंतजाम किए जाने थे, वे हमने कर लिए हैं। बाकी चीजें - जैसे सुरक्षा, कानून-व्यवस्था वगैरह - जिनकी तैयारी ग्राइन बोर्ड को करनी है, उनकी देखरेख लोक भवन से की जा रही है। इसके लिए विभाग ने पूरी तरह से लैस छह एम्बुलेंस तैनात की हैं और समूरोली में पहले से चल रहे लंगरों के पास खास मेडिकल स्टेशन बनाए हैं। उधमपुर के चीफ मेडिकल ऑफिसर अनिल मन्हास ने हट्टु को बताया कि तीर्थयात्रियों को तुरंत मदद देने के लिए लंगरों के साथ 10 जगहों पर फर्स्ट-एड कैंप लगाए गए हैं।

टीआरएस नाम को लेकर फंसा पेंच के कविता को ईसीआई का नोटिस

नई दिल्ली। भारत के चुनाव आयोग (ईसीआई) ने के. कविता को उनकी प्रस्तावित पार्टी के नाम टीआरएस पर आपत्तियों के बाद नोटिस जारी किए हैं। यह कार्रवाई 4 जुलाई को तब की गई जब आयोग को 1,100 से ज्यादा शिकायतें मिलीं। इनमें से एक शिकायत कथित तौर पर भारत राष्ट्र समिति (बीआरएस) ने कविता की प्रस्तावित पार्टी के नाम और बीआरएस की पुरानी पहचान के बीच समानता को लेकर दर्ज कराई थी। कविता ने शुरू में अपनी नई राजनीतिक पार्टी का नाम तेलंगाना राष्ट्र सेना (टीआरएस) रखने की घोषणा की थी। हालाँकि, चुनाव आयोग (ईसीआई) ने उन्हें सलाह दी कि वे कोई दूसरा नाम चुनें ताकि पुरानी तेलंगाना राष्ट्र समिति (टीआरएस) - जिसका नाम बाद में बदलकर भारत राष्ट्र समिति (बीआरएस) कर दिया गया था - के साथ कोई भ्रम न हो। चुनाव आयोग की सलाह मानते हुए, कविता ने पार्टी का नाम बदलकर तेलंगाना रक्षा सेना कर दिया। इसके बावजूद, पार्टी के लिए पहले प्रस्तावित नाम को लेकर मिली कई शिकायतों के कारण उन्हें नोटिस भेजे गए। सूत्रों के अनुसार, कविता चुनाव आयोग के रुख को मानने को तैयार नहीं हैं।

परिवर्तन की जड़ें: ई-गवर्नेंस से बदलता ग्रामीण भारत

प्रो. एस. पी. सिंह बघेल

कुछ क्षण केवल एक उपलब्धि भर नहीं होते, वे एक पूरी यात्रा को रोशन कर देते हैं। राष्ट्रीय ई-गवर्नेंस पुरस्कार 2026 के लिए चार पंचायती राज पहलों का चयन ऐसा ही एक क्षण है, ऐसा क्षण जो किसी एक कार्यालय का नहीं, बल्कि हर ग्राम पंचायत और हर उस नागरिक का है, जिसने डिजिटल रूप से सशक्त ग्रामीण भारत के सपने पर भरोसा किया है। प्रधानमंत्री श्री नरेन्द्र मोदी जी की दूरदृष्टि से प्रेरित होकर, भारत की पंचायतें भरोसे, तकनीक और परिवर्तन का एक नया अध्याय लिख रही हैं। प्रधानमंत्री श्री नरेन्द्र मोदी के नेतृत्व में सुशासन के बारह परिवर्तनकारी वर्षों के इस पड़ाव पर यह सम्मान विशेष महत्व रखता है। यह

दर्शाता है कि किस प्रकार पंचायती राज संस्थाएं मात्र योजनाओं के क्रियान्वयन तक सीमित निकायों से आगे बढ़कर, शासन की तीसरी स्तरीय व्यवस्था की आत्मविश्वासी, सक्षम और तकनीकी रूप से दक्ष संस्थाओं के रूप में स्थापित हुई हैं। प्रशासनिक सुधार एवं लोक शिकायत विभाग द्वारा स्थापित राष्ट्रीय ई-गवर्नेंस पुरस्कार, सूचना और संचार प्रौद्योगिकी के माध्यम से उत्कृष्ट लोक सेवा वितरण के लिए देश का सर्वोच्च सम्मान है। इस वर्ष सात श्रेणियों में चयनित 17 परियोजनाओं में से 4 पंचायती राज क्षेत्र से संबंधित हैं, जो ज़मीनी स्तर पर नवाचार के लिए अनुकूल वातावरण बनाने हेतु पिछले बारह वर्षों के निरंतर प्रयासों का स्वाभाविक परिणाम है। ग्राम पंचायतों के प्रदर्शन के मूल्यांकन हेतु पंचायती

राज मंत्रालय की प्रमुख पहल, पंचायत एडवॉंसमेंट इंडेक्स , को डेटा एनालिटिक्स के माध्यम से डिजिटल परिवर्तन की श्रेणी में स्वर्ण पुरस्कार प्राप्त हुआ है। इस सूचकांक के आने से पहले, देश की 2.5 लाख से अधिक ग्राम पंचायतों के प्रदर्शन के मूल्यांकन के लिए कोई मानकीकृत, डेटा आधारित राष्ट्रीय ढांचा उपलब्ध नहीं था। आज यह सूचकांक डेटा, प्रदर्शन, पहचान और जनभागीदारी को आपस में जोड़ने वाली एक पारदर्शी जवाबदेही व्यवस्था का निर्माण कर रहा है। उल्लेखनीय यह है कि दो ग्राम पंचायतों ने अपने स्वयं के प्रयासों से यह सम्मान अर्जित किया है। महाराष्ट्र के सांगली जिले की कडेपुर ग्राम पंचायत ने ग्रासरूट स्तर की पहलों की श्रेणी में स्वर्ण पुरस्कार प्राप्त किया है। यहां आर्टिफिशियल इंटेलिजेंस और



ब्लॉकचेन जैसी आधुनिक तकनीकों के उपयोग से 1,300 से अधिक सेवाएं ऑनलाइन उपलब्ध कराई जा रही हैं। वहीं, पश्चिम त्रिपुरा की बिजय नगर ग्राम पंचायत को रजत पुरस्कार मिला है। पंचायत ने अपने स्वयं के स्रोतों से आय में लगभग 194 प्रतिशत की वृद्धि दर्ज की है और महिलाओं के बीच शत-प्रतिशत डिजिटल साक्षरता हासिल की है। महाराष्ट्र के नंदुरबार जिला हरिषद के स्वास्थ्य विभाग को 'ई-आरोग्य धमनी' पहल के माध्यम से दूरस्थ आदिवासी क्षेत्रों के लोगों तक बेहतर स्वास्थ्य

सेवाएं पहुंचाने के लिए जिला स्तरीय पहल श्रेणी में गोल्ड अवार्ड के लिए चयनित किया गया। ये पुरस्कार मिलकर एक महत्वपूर्ण संदेश देते हैं। ई-गवर्नेंस में उत्कृष्टता अब केवल राज्यों की राजधानियों या जिला मुख्यालयों तक सीमित नहीं रही, बल्कि यह समान रूप से हमारे गांवों और ग्राम सभाओं में भी स्थापित हो चुकी है। इस वर्ष 30 राज्यों की 1.65 लाख से अधिक ग्राम पंचायतों ने इसमें भाग लिया, जो हमारे द्वारा मिलकर तैयार की गई संस्थागत क्षमता और विश्वास को दर्शाता है। यह उपलब्धि संयोग से नहीं मिली है। पिछले 3.30 लाख गांवों में द्रोण सर्वेक्षण पूरा निरंतर बेहतर संचालन उपलब्ध कराए हैं। ई-ग्राम स्वराज प्लेटफॉर्म के माध्यम से अधिक पंचायतों में योजना निर्माण, बजट और भुगतान

प्रक्रियाओं का डिजिटलीकरण किया गया है, जिससे पब्लिक फाइनेंशियल मैनेजमेंट सिस्टम के माध्यम से 3.16 लाख करोड़ से अधिक के ऑनलाइन लेन-देन संभव हुए हैं। कृत्रिम बुद्धिमत्ता आधारित सभासार प्लेटफॉर्म, जो 23 भारतीय भाषाओं में कार्य करता है, अब 1.35 लाख से अधिक पंचायतों में चंद मिनटों में ग्राम सभा की कार्यवाही तैयार कर देता है। मेरी पंचायत ऐप, जिसे 1 करोड़ से अधिक बार डाउनलोड किया जा चुका है, विकास कार्यों की जानकारी सीधे नागरिकों तक पहुंचा रहा है। इन प्रयासों के साथ-साथ, स्वात्मित योजना के तहत 3.30 लाख गांवों में द्रोण सर्वेक्षण पूरा किया जा चुका है तथा जून 2026 के मध्य तक 1.94 लाख गांवों के लिए 3.19 करोड़ संपत्ति कार्ड तैयार किए जा चुके हैं, जिससे ग्रामीण परिवारों के संपत्ति

अधिकार सुदृढ़ हुए हैं और उन्हें ऋण सुविधा प्राप्त करने में आसानी हुई है। पंद्रहवें वित्त आयोग की अवधि में ग्रामीण स्थानीय निकायों को 2.82 लाख करोड़ की अनुदान राशि जारी की गई, जो अब तक की सर्वाधिक है। सोलहवें वित्त आयोग ने वर्ष 2026 से 2031 के लिए 4.35 लाख करोड़ की सिफारिश की है, जो लगभग 84 प्रतिशत की वृद्धि दर्शाता है। इस सोच को आगे बढ़ाने के लिए मंत्रालय ने सेवा से समृद्धि पंचायतों के नेतृत्व में सेवा वितरणविषय पर क्षेत्रीय कार्यशालाओं की एक श्रृंखला शुरू की है। इन कार्यशालाओं में पंचायत प्रतिनिधि, जिला स्तरीय अधिकारी और विषय विशेषज्ञ मिलकर स्वास्थ्य, शिक्षा, आजीविका और बुनियादी सुविधाओं जैसे क्षेत्रों में लोगों तक बेहतर सेवाएं पहुंचाने के उपायों पर चर्चा कर रहे हैं।

संक्षिप्त समाचार

वित्त मंत्री ने स्वामी विवेकानंद की पुण्यतिथि पर किया सादर नमन



रायपुर। वित्त मंत्री श्री ओपी चौधरी ने महान राष्ट्रचिंतक, आध्यात्मिक चेतना के अग्रदूत एवं युवाओं के प्रेरणास्रोत की पुण्यतिथि पर उन्हें सादर नमन करते हुए श्रद्धांजलि अर्पित की है। वित्त मंत्री श्री चौधरी ने कहा कि स्वामी विवेकानंद जी ने अपने ओजस्वी विचारों, आध्यात्मिक दृष्टि और राष्ट्रनिर्माण के संदेश से भारत ही नहीं, बल्कि पूरे विश्व को नई दिशा प्रदान की। उनका जीवन आत्मविश्वास, सेवा, चरित्र निर्माण और मानवता के प्रति समर्पण का अनुपम उदाहरण है। उन्होंने कहा कि स्वामी विवेकानंद जी के प्रेरक विचार आज भी युवाओं को राष्ट्र और समाज के निर्माण में सक्रिय भूमिका निभाने के लिए प्रेरित करते हैं। उनके आदर्श आत्मबल, ज्ञान, सेवा और राष्ट्रभक्ति की भावना को सशक्त करते हैं। वित्त मंत्री श्री ओपी चौधरी ने कहा कि स्वामी विवेकानंद जी का जीवन-दर्शन और उनके विचार सदैव देशवासियों के लिए प्रेरणापुंज बने रहेंगे तथा विकसित और सशक्त भारत के निर्माण के संकल्प को नई ऊर्जा प्रदान करते रहेंगे।

वित्त मंत्री चौधरी ने पिंगली वैकैया जी की पुण्यतिथि पर किया पुण्य स्मरण

रायपुर। वित्त मंत्री श्री ओपी चौधरी ने भारतीय राष्ट्रीय ध्वज ‘तिरंगे’ के अधिकल्पक एवं प्रखर देशभक्त पिंगली वैकैया की पुण्यतिथि पर उनका पुण्य स्मरण करते हुए विनम्र श्रद्धांजलि अर्पित की है। वित्त मंत्री श्री चौधरी ने कहा कि पिंगली वैकैया जी का राष्ट्र के प्रति समर्पण और भारतीय तिरंगे के निर्माण में उनका अमूल्य योगदान सदैव स्मरणीय रहेगा। राष्ट्रीय ध्वज केवल भारत की पहचान ही नहीं, बल्कि देश की एकता, अखंडता, स्वाभिमान और करोड़ों देशवासियों की भावनाओं का प्रतीक है। उन्होंने कहा कि पिंगली वैकैया जी का जीवन राष्ट्रभक्ति, समर्पण और राष्ट्रीय चेतना का प्रेरणादायी उदाहरण है। उनका योगदान प्रत्येक भारतीय को राष्ट्र के प्रति अपने कर्तव्यों के निर्वाहन और देशहित में कार्य करने की प्रेरणा देता है।

नकटी के बाद तुता की बारी! एनआरडीए ने 35 घंटों में चप्पा किया नोटिस

रायपुर। नकटी गांव में बुलडोजर कार्रवाई का मामला अभी शांत हुआ नहीं है कि अब राजधानी से लगे तुता गांव में विवाद पैदा हो गया है। नवा रायपुर डेवलपमेंट एथारिटी (एनआरडीए) ने गांव के 35 मकानों पर अतिक्रमण को लेकर नोटिस चप्पा किया है। इसके साथ ही इन मकानों में रहने वालों के बीच दहशत पैदा हो गई है। एनआरडीए द्वारा 30 जून को जारी के नोटिस में ग्रामीणों पर प्राधिकरण की जमीन पर अतिक्रमण का आरोप लगाया गया है। नोटिस में 6 जुलाई तक जवाब देने का समय के साथ ही चैतावनी दी गई है कि यदि तय समय पर जवाब नहीं दिया गया तो एक पब्लिक कार्रवाई की जाएगी। ग्रामीणों का तर्क है कि वे इस जगह पर पिछले 25 से 50 वर्षों (दशकों) से रह रहे हैं, और उनकी पूरी पीढ़ी यहीं पली-बढ़ी है। उनका सवाल यह है कि यदि उनका आशियाना अवैध था, तो इतने दशकों तक प्रशासन और संबंधित विभाग पूरी तरह खामोश क्यों रहा?

ब्रह्मपुर-उधना के मध्य पहली बार अमृत भारत एक्सप्रेस ट्रेन रायपुर से गुजरेगी

रायपुर। यात्रियों की सुविधा एवं अतिरिक्त यात्रा मांग को ध्यान में रखते हुए भारतीय रेल द्वारा ट्रेन संख्या 08411 ब्रह्मपुर-उधना अमृत भारत एक्सप्रेस स्पेशल का पहली बार संचालन किया जा रहा है। यह विशेष ट्रेन ओडिशा, छत्तीसगढ़, महाराष्ट्र एवं गुजरात के यात्रियों को सीधी एवं सुविधाजनक रेल संपर्क उपलब्ध कराएगी। अमृत भारत एक्सप्रेस आधुनिक एलएचबी कोचों से सुसज्जित है। गाड़ी संख्या 19022/19021 ब्रह्मपुर-उधना-ब्रह्मपुर अमृत भारत एक्सप्रेस जो हफ्ते में 3 दिन चलेगी की पहली बार यात्रा विजयनगरम-टिटलागढ़-रायपुर-दुर्ग के रास्ते 6 जुलाई को नीचे दी समय सारणी के अनुसार चलेगी। यह ब्रह्मपुर से उधना के लिए एक स्पेशल ट्रेन होगी और इसे 6 जुलाई सोमवार को शाम 17:00 बजे (संभावित) हरी झंडी दिखाकर रवाना किया जाएगा। गाड़ी संख्या 08411 ब्रह्मपुर-उधना ब्रह्मपुर स्टेशन से 17.00 बजे रवाना होकर विजयनगरम-टिटलागढ़ होते हुए रायपुर 7:20 बजे, दुर्ग 08:15 बजे, गोंदिया 08.25 बजे, नागपुर 12:00 बजे होते हुए अकोला भुसावल के रास्ते से उधना 02 बजे पहुंचेगी।

धमतरी में माफियाओं पर प्रशासन का सख्त, खनिज विभाग की बड़ी कार्रवाई

रायपुर। धमतरी जिले में अवैध खनिज उत्खनन और परिवहन करने वाले माफियाओं के खिलाफ जिला प्रशासन ने अपनी कार्रवाई तेज कर दी है। कलेक्टर के कड़े निर्देशानुसार आज राजस्व और खनिज विभाग की संयुक्त टीम ने बड़ी कार्रवाई करते हुए अवैध रूप से रेत का परिवहन कर रहे 8 ट्रैक्टरों को रंगे हाथों जब्त किया है। इस अचानक हुई कार्रवाई से रेत माफियाओं में हड़कंप मच गया है। मिली जानकारी के अनुसार, प्रशासन को लगातार कोलियारी-धमतरी मार्ग पर अवैध रेत परिवहन को शिकायतें मिल रही थीं। इस पर त्वरित एक्शन लेते हुए राजस्व और खनिज विभाग की एक संयुक्त जांच टीम का गठन किया गया। टीम ने जब मार्ग पर घेराबंदी कर रेत ले जा रहे ट्रैक्टरों को रोका और उनसे खनिज परिवहन से संबंधित वैध दस्तावेज (रॉयल्टी पर्ची/अनुमति) की मांग की, तो वाहन चालक कोई भी संतोषजनक कागजात प्रेश नहीं कर सके।

16वें वित्त आयोग की अनुशंसाओं पर राष्ट्रीय कार्यशाला में शामिल हुए उप मुख्यमंत्री शर्मा

पंचायतों के वित्तीय सशक्तिकरण एवं ग्रामीण विकास के विभिन्न पहलुओं पर हुई चर्चा

■ छत्तीसगढ़ को ग्रामीण स्थानीय निकायों के लिए 11,664 करोड़ का अनुदान



रायपुर। नई दिल्ली में आयोजित 16वें वित्त आयोग की अनुशंसाओं पर राष्ट्रीय कार्यशाला में छत्तीसगढ़ के उप मुख्यमंत्री एवं पंचायत एवं ग्रामीण विकास मंत्री श्री विजय शर्मा शामिल हुए। कार्यशाला में विभिन्न राज्यों के पंचायत एवं ग्रामीण विकास मंत्रियों, वरिष्ठ अधिकारियों तथा नीति-निर्माताओं ने भाग लिया। इस अवसर पर ग्रामीण स्थानीय निकायों को वित्तीय संसाधनों के आवंटन, पंचायतों की वित्तीय क्षमता को सुदृढ़ करने तथा 16वें वित्त आयोग की अनुशंसाओं के प्रभावी क्रियान्वयन से जुड़े विषयों पर व्यापक विचार-विमर्श किया गया। कार्यशाला में स्थानीय निकायों की वित्तीय स्वायत्तता, बेहतर सेवा प्रदायगी, पारदर्शिता, जवाबदेही और प्रदर्शन आधारित अनुदान व्यवस्था को अधिक प्रभावी बनाने पर विशेष चर्चा

हुई। उप मुख्यमंत्री श्री विजय शर्मा ने कार्यशाला के विभिन्न तकनीकी सत्रों में सहभागिता करते हुए पंचायतों एवं ग्रामीण विकास से जुड़े मुद्दों पर आयोजित प्रस्तुतियों और विचार-विमर्श का अवलोकन किया। कार्यशाला के दौरान 16वें वित्त आयोग द्वारा ग्रामीण स्थानीय निकायों के लिए प्रस्तावित अनुदान की

अनुदान वितरण में छत्तीसगढ़ की हिस्सेदारी 2.68 प्रतिशत निर्धारित की गई है।

वर्षवार आवंटन के अनुसार 2026-27 में राज्य को 1,498 करोड़ रुपए की बेसिक ग्रांट मिलेगी। 2027-28 में 1,663 करोड़ रुपए बेसिक ग्रांट एवं 248 करोड़ रुपए परफॉर्मेंस ग्रांट, 2028-29 में 1,846 करोड़ रुपए बेसिक ग्रांट एवं 624 करोड़ रुपए परफॉर्मेंस ग्रांट, 2029-30 में 2,049 करोड़ रुपए बेसिक ग्रांट एवं 693 करोड़ रुपए परफॉर्मेंस ग्रांट तथा 2030-31 में 2,275 करोड़ रुपए बेसिक ग्रांट एवं 768 करोड़ रुपए परफॉर्मेंस ग्रांट का प्रावधान किया गया है।

यह अनुदान ग्राम पंचायतों एवं अन्य ग्रामीण स्थानीय निकायों के माध्यम से आधारभूत अधोसंरचना के विकास, नागरिक सुविधाओं के विस्तार तथा ग्रामीण क्षेत्रों में विकास कार्यों को और अधिक गति प्रदान करने में महत्वपूर्ण भूमिका निभाएगा।

11 हजार दिव्यांगजनों को स्वरोजगार के लिए मिलेगा ऋण: कवाड़िया

राज्य सरकार की पहल से दिव्यांगजन बनेंगे आत्मनिर्भर उद्यमी, व्यवसाय संचालन और विपणन सहायता भी मिलेगी

रायपुर। प्रदेश के दिव्यांगजनों को आर्थिक रूप से सशक्त और आत्मनिर्भर बनाने की दिशा में छत्तीसगढ़ दिव्यांगजन वित्त एवं विकास निगम ने बड़ी पहल करते हुए 11 हजार दिव्यांगजनों को स्वरोजगार के लिए ऋण उपलब्ध कराने का लक्ष्य निर्धारित किया है। इसके साथ ही हितप्राप्तियों को कोशल विकास प्रशिक्षण, उद्यमिता मार्गदर्शन और विपणन सहयोग भी प्रदान किया जाएगा। छत्तीसगढ़ दिव्यांगजन वित्त एवं विकास निगम के अध्यक्ष श्री लोकेश कवाड़िया ने राष्ट्रीय दिव्यांगजन वित्त एवं विकास निगम (एनडीएफडीसी) से अधिकृत विभिन्न बैंकों के प्रतिनिधियों की बैठक लेकर स्वरोजगार ऋण योजनाओं के प्रभावी क्रियान्वयन की समीक्षा की।

बैठक को संबोधित करते हुए श्री कवाड़िया ने कहा कि राज्य सरकार का उद्देश्य दिव्यांगजनों को केवल आर्थिक सहायता उपलब्ध कराना नहीं, बल्कि उन्हें सफल उद्यमी बनाकर प्रदेश की विकास यात्रा में सक्रिय भागीदार बनाना है। उन्होंने कहा कि स्वरोजगार के माध्यम से दिव्यांगजन आत्मसम्मान के साथ आजीविका अर्जित कर सकेंगे और आर्थिक रूप से सशक्त बनेंगे। उन्होंने बताया कि स्वरोजगार ऋण प्राप्त करने वाले प्रत्येक हितप्राही के लिए कोशल विकास



प्रशिक्षण अनिवार्य किया जाएगा। निगम द्वारा विकसित किए जा रहे प्रशिक्षण केंद्रों में तकनीकी दक्षता के साथ वित्तीय प्रबंधन, उद्यमिता विकास तथा व्यवसाय संचालन का प्रशिक्षण दिया जाएगा, जिससे लाभार्थी अपने उद्यम का सफलतापूर्वक संचालन कर सकें। श्री कवाड़िया ने कहा कि दिव्यांग उद्यमियों को व्यवसायिक परामर्श, नियमित मार्गदर्शन और विपणन सहायता भी उपलब्ध कराई जाएगी। निगम प्रतिष्ठित व्यावसायिक संस्थानों के साथ समन्वय स्थापित कर रहा है, ताकि लाभार्थी लॉन्ड्री, किराना, रेडीमेड वस्त्र, जूते-चप्पल तथा दैनिक उपयोग की वस्तुओं से जुड़े व्यवहारिक और लाभकारी व्यवसाय स्थापित कर सकें।

बैठक में राष्ट्रीय दिव्यांगजन वित्त एवं

विकास निगम (एनडीएफडीसी) के मुख्य महाप्रबंधक ने आश्चस्त किया कि सभी वित्तीय रूप से व्यवहार्य परियोजनाओं को पूरा सहयोग प्रदान किया जाएगा। उन्होंने बताया कि बैंकों द्वारा ऋण स्वीकृत और वितरित किए जाने के बाद एनडीएफडीसी द्वारा पुनर्वित्त (रिफाइनेंस) की सुविधा उपलब्ध कराई जाएगी। बैठक में यह भी निर्णय लिया गया कि सभी ऋण प्रकरण छत्तीसगढ़ दिव्यांगजन वित्त एवं विकास निगम के माध्यम से संचालित किए जाएंगे, जिससे हितप्राप्तियों का समग्र डाटाबेस तैयार किया जा सके तथा योजनाओं की प्रभावी मॉनिटरिंग और समयबद्ध क्रियान्वयन सुनिश्चित हो सके। बैठक में बैंक ऑफ बड़ौदा, यूनियन बैंक ऑफ इंडिया, जम्मू एंड कश्मीर बैंक, आईडीबीआई बैंक, छत्तीसगढ़ राज्य ग्रामीण बैंक, एपेक्स बैंक, पंजाब नेशनल बैंक, एक्सिस बैंक तथा एचडीएफसी बैंक के प्रतिनिधियों ने भाग लिया। बैंक प्रतिनिधियों ने निगम की पहल की सराहना करते हुए ऋण वितरण प्रक्रिया को अधिक सरल, पारदर्शी और प्रभावी बनाने के लिए विस्तृत दिशा-निर्देश जारी करने का सुझाव दिया।

प्रधानमंत्री आवास योजना (ग्रामीण) से कुंती के सपनों को मिला अपना आशियाना

रायपुर। प्रदेश में प्रधानमंत्री आवास योजना (ग्रामीण) गरीब और वंचित परिवारों के जीवन में सकारात्मक परिवर्तन की नई इबारत लिख रही है। सूरजपुर जिले के दूरस्थ वनांचल ग्राम चुई की निवासी श्रीमती कुंती की कहानी इस बदलाव का प्रेरक उदाहरण है। जनपद पंचायत प्रतापपुर अंतर्गत ग्राम पंचायत चुई की 32 वर्षीय श्रीमती कुंती का परिवार लंबे समय तक जर्जर कच्चे मकान में रहने को विवश था। बरसात के दिनों में छत टपकना, घर में पानी भर जाना और आसपास के वन क्षेत्र से जंगली हाथियों के आने का लगातार खतरा परिवार के लिए चिंता और असुरक्षा का कारण बना रहता था। आर्थिक रूप से कमजोर परिवार होने के कारण वे अपने पति के साथ दिहाड़ी मजदूरी कर किसी प्रकार परिवार का पालन-पोषण करती थीं। वर्ष 2024-25 में प्रधानमंत्री आवास योजना (ग्रामीण) के अंतर्गत उनका आवास स्वीकृत हुआ।

धान के बदले वैकल्पिक फसलों पर मिलेगी आदान सहायता राशि

■ दलहन, तिलहन और मोटे अनाज की खेती को मिलेगा बढ़ावा

रायपुर। मुख्यमंत्री श्री विष्णुदेव साय के नेतृत्व में राज्य सरकार ने किसानों की आय बढ़ाने और कृषि में फसल विविधीकरण को प्रोत्साहित करने के उद्देश्य से कृषक उन्नति योजना के नवीन स्वरूप को मंजूरी दी है। योजना के तहत खरीफ सीजन में धान के स्थान पर वैकल्पिक फसलें लगाने वाले किसानों को 15 हजार

रुपये प्रति एकड़ की आदान सहायता राशि प्रदान की जाएगी।

योजना के अंतर्गत अरहर, उड़द, मूंग, सोयाबीन, मूंगफली, तिल, मक्का, कपास तथा कोदो, कुटकी और रागी जैसी मोटे अनाज की फसलों को शामिल किया गया है। इसका उद्देश्य धान पर निर्भरता कम करना, दलहन-तिलहन उत्पादन बढ़ाना, जल संरक्षण को बढ़ावा देना तथा भूमि की उर्वरता है। योजना के तहत खरीफ सीजन में सुधार करना है। योजना का लाभ लेने के लिए किसानों को एकीकृत किसान पोर्टल पर पंजीयन कराना

अनिवार्य होगा। साथ ही डिजिटल फसल सर्वेक्षण के माध्यम से यह सत्यापित किया जाएगा कि किसान ने धान के स्थान पर स्वीकृत वैकल्पिक फसल की ही खेती की है। विगत खरीफ सीजन में धान की खेती करने वाले और इस वर्ष वैकल्पिक फसल का चयन करने वाले पात्र किसानों को 15 हजार रुपये प्रति एकड़ की सहायता राशि सीधे डीबीटी के माध्यम से उनके बैंक खाते में दी जाएगी।

वहीं जो किसान पहले से खरीफ सीजन में दलहन, तिलहन, मक्का,

कोदो, कुटकी, रागी अथवा कपास की खेती कर रहे हैं, उन्हें पूर्ववत 10 हजार रुपये प्रति एकड़ की आदान सहायता राशि मिलेगी। योजना का लाभ ट्रस्ट, निजी कंपनियों, शाला विकास समितियों तथा शासकीय संस्थानों सहित अन्य विधिक संस्थाओं को नहीं मिलेगा। कृषि विभाग ने बताया कि पंजीयन के लिए किसान लंबे समय तक जर्जर कच्चे मकान में रहने को विवश था। बरसात के दिनों में छत टपकना, घर में पानी भर जाना और आसपास के वन क्षेत्र से जंगली हाथियों के आने का लगातार खतरा परिवार के लिए चिंता और असुरक्षा का कारण बना रहता था। आर्थिक रूप से कमजोर परिवार होने के कारण वे अपने पति के साथ दिहाड़ी मजदूरी कर किसी प्रकार परिवार का पालन-पोषण करती थीं। वर्ष 2024-25 में प्रधानमंत्री आवास योजना (ग्रामीण) के अंतर्गत उनका आवास स्वीकृत हुआ।

सभी विस्थापितों को मिलेगा न्याय, नकटी प्रोजेक्ट को 2021 में कांग्रेस सरकार ने दी थी मंजूरी: भाजपा

रायपुर। नकटी विस्थापन मामले को लेकर सियासत गरमा गई है। बीजेपी नेता गौरीशंकर श्रीवास ने प्रेस कॉन्फ्रेंस कर कांग्रेस पर हमला बोला। उन्होंने कहा कि नकटी में बन रहे आवास सिर्फ विधायकों के लिए नहीं हैं, बल्कि ये आवास अधिकारियों, कर्मचारियों और जरूरतमंदों के लिए है।

भाजपा नेता गौरीशंकर ने बताया कि कांग्रेस के समय 2021 में सभी विभागों से एनओसी मिलने के बाद ही इसे मंजूरी मिली थी। आज 50 लाख के मकान वाले खुद को गरीब बता रहे हैं। उन्होंने आरोप लगाया कि ढाई साल बाद कांग्रेस सिर्फ राजनीतिक पर्यटन के लिए इस मुद्दे को उठा रही है। उन्होंने कहा, सरकार सभी विस्थापितों को उचित आवास और पैकेज देगी। इसमें किसी के साथ अन्याय नहीं होगा। प्रेसवार्ता में प्रदेश महामंत्री डॉ. नवीन मार्कंडेय, जिला अध्यक्ष रमेश ठाकुर, जिला पंचायत उपाध्यक्ष संदीप यदु मौजूद रहे। डॉ. नवीन मार्कंडेय ने कहा, कांग्रेस



निम्न स्तर की राजनीति कर रही। लोगों को गुमराह करके गलत दिशा में ले जाकर आंदोलन कर रहे। कांग्रेस अपनी करतूत भूल चुकी है। 2020 में कांग्रेस की सरकार और तत्कालीन मुख्यमंत्री भूपेश बघेल ने रिक्रूट लिखी, उस समय शासकीय रूप में हाउसिंग बोर्ड ने जमीन मांगी। सारी प्रक्रिया करके शासन को सौंपी गई। कालोनी तैयार होने की सूचना पहुंची उस समय तैयार बीजेपी पर आरोप लगा रही है। कांग्रेस कब्जा मिला, जिसमें कच्चे मकान चिन्हांकित हुए। 2023 में आवासीय प्रक्रिया आगे बढ़ी तब वहां अचानक कब्जाधारियों का रफ्तार बढ़ गया। कब्जा भी बढ़ा। ढाई डिसमिल जमीन आवास के लिए दी जाती है, लेकिन

वहां किसी का 10 हजार, किसी का 17 हजार स्क्रेयरफीट मिला।

नवीन मार्कंडेय ने कहा, पिछली सरकार ने जगह का चुनाव किया। लोगों ने वहां आवश्यकता से कई अधिक कब्जा घेर लिया। आज लोगों को गलत दिशा में उकसाया जा रहा। क्या कांग्रेस अवैध कब्जे को सही मानते हैं? पूरे प्रदेश को कब्जा कराना चाहते हैं? कब्जा करके भी कांग्रेस नेता भी जमीन बेच देते हैं। कांग्रेस ने अपनी करतूत छिपाने दूसरे ऊपर आरोप मढ़ रहे हैं। उन्होंने कहा, सेरीखेड़ी में कांग्रेस ने कई परिवारों को बेघर किया। कांग्रेस ने उन परिवारों को न जगह दी न विस्थापन दिया। आज घड़ियाली आंशू बहाकर बीजेपी पर आरोप लगा रही है। कांग्रेस गरीबी कभी नहीं हटा पाई, सिर्फ षड्यंत्र कर रही। पिछले एक साल नोटिस देते हुए व्यवस्थापन देते हुए बीजेपी सरकार ने प्रक्रिया पूरी की। 61-62 लोगों या परिवारों को हमने मकान उपलब्ध कराया है।

कार्यालय अधीक्षण अभियंता, लोक निर्माण विभाग, रायपुर मण्डल क्रमांक 1 (छत्तीसगढ़)			
निविदा सूचना (प्रथम आमंत्रण)			
एकीकृत पंजीयन प्रणाली अंतर्गत सक्षम श्रेणी में पंजीकृत ठेकेदारों से निम्नलिखित निर्माण कार्य हेतु ऑनलाइन (Online) निविदा आमंत्रित की जाती है:-			
एन.आई.टी. क्र./सिस्टम टेंडर नं.	कार्य का नाम	अनुमानित लागत रु (लाख में)	
1	2	3	
95/193433	Ordinary Maintanance Work of Various Roads Under Sub Division No.-02, Raipur (C.G.)	रु. 20.00 लाख	
99/193510	Special Repair Work of Various Road & Culverts of Vidhansabha Sub-Division, Raipur (C.G.)	रु. 30.00 लाख	
114/193771	White Washing, Painting & Distempering in Various Govt. Buildings in Science College Section, Raipur	रु. 20.00 लाख	
113/193772	Ordinary Maintenance of Sangwari Vidhayak Vishram Grah, Pankaj Vikram Apartment, Tikrapara GAD Quarters, Residential and Non-Residential Buildings of Ring Road No. 2 Section Under Vidhansabha Sub-Division, Raipur (C.G.)	रु. 15.00 लाख	
115/193773	White Washing, Painting & Distempering in Various Govt. Buildings of Ayurvedic College Section, Raipur (C.G.)	रु. 20.00 लाख	
117/193774	White Washing, Painting & Distempering in Science College Auditorium Building, Raipur (C.G.)	रु. 20.00 लाख	
118/193775	White Washing, Painting & Distempering Work in Various Govt. Buildings of Siliyari Section No-01 & 02, Raipur (C.G.)	रु. 20.00 लाख	
119/193776	White Washing, Colour Washing & Distempering Work in Various Govt Building in Heerapur, Dharsiwa 01 & 02, Kabir Nagar & RTO Section, Raipur (C.G.)	रु. 30.00 लाख	
111/193777	MOW, Special Repair & Addition Alteration Works in Vijeta Complex Section under Vidhansabha Sub Division, Raipur. C.G.	रु. 40.00 लाख	
123/194436	Hygiene Maintanance & House Keeping Work at Science college Auditorium Campus, Raipur (Chhattisgarh)	रु. 30.00 लाख	
निविदा डाउनलोड करने की अंतिम तिथि दिनांक 20.07.2026 समय सायं 5.30 बजे तक उपरोक्त निर्माण कार्यों की निविदा को सामान्य शॉर्ट, धरोहर राशि विस्तृत निविदा विभिन्न, निविदा दस्तावेज व अन्य जानकारी https://eproc.cgstate.gov.in पर देखी जा सकती है एवं डाउनलोड की जा सकती है।			
अधीक्षण अभियंता-			
जी-262701876/2		लोक निर्माण विभाग, रायपुर मंडल क्र. 1, रायपुर (छ.ग.)	

बारिश में आंखों के इंफेक्शन से बचना हैं तो जरूर बरतें ये सावधानियां



बारिश के मौसम का मजा लेते समय अपनी आंखों का ध्यान रखना कभी न भूलें क्योंकि इस मौसम में जलवायु संक्रमित सूक्ष्मजीवों को प्रोत्साहित करता है। विशेषज्ञों के मुताबिक साफ तैलियों का उपयोग कर कंजक्टिवाइटिस, आंखों में गंदगी, सूखापन और कॉर्नियल अल्सर जैसे संक्रमणों से बचना जरूरी है। ओजोन ग्रुप की मेडिकल कंसल्टेंट उमा सिंह, डॉक्सऐप के मेडिकल ऑपरेशंस के प्रमुख गोवरी कुलकर्णी, जैपलेल में क्रिएटिव हेड शैलजा मित्तल ने आंखों की समस्याओं से बचने के तरीके सूचीबद्ध किए हैं।

» अधिकांश आंखों के रोग आंखों के हाथ से संपर्क में आने पर होते हैं। इसलिए संक्रमण को कम करने या रोकने के लिए आंखों को छूने से पहले हाथ धो लें।

» अपनी आंखों को रगड़ने से बचें क्योंकि संक्रमण के फैलने की संभावना बढ़ जाती है। इसकी बजाए, आंखों के आंसू या गंदगी साफ करने के लिए डिस्पोजेबल टिश्यूज का प्रयोग करें।

» बारिश में भीगने से बचें। हमेशा बारिश से बचने के लिए रेनकोट पहनें।

» अगर आपको में जलन हो, लाल हो या फिर आंखों से पानी गिर रहा हो तो कॉन्टेक्ट लेंस का प्रयोग न करें।

» आंखों के आसपास ऐसे मेकअप प्रोडक्ट का यूज न करे जो कि एक्सपायर हो गए हों।

» अपने पर्सनल प्रोडक्ट किसी और से शेयर न करें। रूमाल, सनलासेस और कॉन्टेक्ट लेंस को किसी के साथ शेयर नहीं करना चाहिए क्योंकि इसमें अत्यधिक संक्रामक संक्रमण हो सकते हैं।

बारिश के मौसम का मजा लेते समय अपनी आंखों का ध्यान रखना कभी न भूलें क्योंकि इस मौसम में जलवायु संक्रमित सूक्ष्मजीवों को प्रोत्साहित करता है। विशेषज्ञों के मुताबिक साफ तैलियों का उपयोग कर कंजक्टिवाइटिस, आंखों में गंदगी, सूखापन और कॉर्नियल अल्सर जैसे संक्रमणों से बचना जरूरी है। ओजोन ग्रुप की मेडिकल कंसल्टेंट उमा सिंह, डॉक्सऐप के मेडिकल ऑपरेशंस के प्रमुख गोवरी कुलकर्णी, जैपलेल में क्रिएटिव हेड शैलजा मित्तल ने आंखों की समस्याओं से बचने के तरीके सूचीबद्ध किए हैं।

» अधिकांश आंखों के रोग आंखों के हाथ से संपर्क में आने पर होते हैं। इसलिए संक्रमण को कम करने या रोकने के लिए आंखों को छूने से पहले हाथ धो लें।

» अपनी आंखों को रगड़ने से बचें क्योंकि संक्रमण के फैलने की संभावना बढ़ जाती है। इसकी बजाए, आंखों के आंसू या गंदगी साफ करने के लिए डिस्पोजेबल टिश्यूज का प्रयोग करें।

» बारिश में भीगने से बचें। हमेशा बारिश से बचने के लिए रेनकोट पहनें।

» अगर आपको में जलन हो, लाल हो या फिर आंखों से पानी गिर रहा हो तो कॉन्टेक्ट लेंस का प्रयोग न करें।

» आंखों के आसपास ऐसे मेकअप प्रोडक्ट का यूज न करे जो कि एक्सपायर हो गए हों।

» अपने पर्सनल प्रोडक्ट किसी और से शेयर न करें। रूमाल, सनलासेस और कॉन्टेक्ट लेंस को किसी के साथ शेयर नहीं करना चाहिए क्योंकि इसमें अत्यधिक संक्रामक संक्रमण हो सकते हैं।

महिलाएं और लड़कियां चाहे जितनी भी खूबसूरत हों उनकी असली खूबसूरती श्रृंगार के बाद ही निखरती है। इसके लिए जितना संभव हो, वे सजती संवरती हैं। लेकिन सुंदर परिधान, मेकअप और गहनों के साथ मैचिंग पर्स न हो तो सारी खूबसूरती धरी रह जाती है। पर्स या बैग आज के युग में सिर्फ सुंदर दिखने का जारिया ही नहीं स्टेटस सिंबल भी है। यह कहना गलत नहीं होगा कि महिला चाहे हाउस वाइफ हो या कामकाजी या स्कूल-कॉलेज जाने वाली, पर्स या हैंड बैग उनके फैशन के साथ-साथ आम जरूरतों को भी पूरा करने के लिए आवश्यक है।

जिस तरह कॉलेज की लड़कियों और कामकाजी महिलाओं के लिए गहने, वस्त्र, सैंडल आदि जरूरी हैं, उसी तरह हैंड बैग और पर्स भी उनके लिए बेहद जरूरी हैं। इससे व्यक्तित्व को एक अलग लुक तो मिलता ही है, साथ ही रोजमर्रा में इस्तेमाल की जाने वाली छोटी-छोटी चीजों को भी संभाल कर इसमें आसानी से रखा जाता है। इसके अलावा यह उन्हें आधुनिक फैशन की कतार में भी खड़ा करता है। इसलिए जब भी आप पर्स या हैंड बैग खरीदने जाएं तब फैशन के अनुसार उनके चलन, उपयोगिता, डिजाइन और दूसरे उद्देश्य को ध्यान में रखकर खरीदें।

अगर आप कॉलेज जाती हैं और कामकाज से वास्ता रखती हैं, तो निश्चित ही आपको इस तरह के पर्स की आवश्यकता होगी, जिसमें आपके उपयोग का सारा सामान आसानी से आ सके। लेकिन इसके बावजूद इस बात का ध्यान रखें कि किसी भी हाल में आप का पर्स बड़ा नहीं हो। इसके साथ ही यह भी ध्यान रखें कि उसमें बहुत सारे खाने हों, जिससे आप अपनी जरूरतों का सामान अलग-अलग खाने में रख सकें, ताकि जरूरत पड़ने पर हर सामान आसानी से निकाल सकें। इसके लिए कैनवास और चमड़े के ऐसे कई बैग बाजार में उपलब्ध हैं जिसमें काफी समान रखा जा सकता है।

पर्स या बैग खरीदते वक्त इन बातों का खास ध्यान रखें। सबसे पहले तो पर्स का रंग, डिजाइन और आकार आपकी पसंद का हो, साथ ही कीमत का ध्यान भी रखें। पर्स का सही आकार का न होना आपकी शांस्वियत को प्रभावित करता है। अगर आप लंबी हैं तो बड़ा पर्स आपके व्यक्तित्व से मेल खाता है। आप कंधे पर लटकाने वाला बैग भी ले सकती हैं। अगर आप छोटे कद की महिला हैं तो बड़े साइज के पर्स या बैग हरगिज नहीं लें। छोटे कद की महिलाओं के लिए छोटे पर्स अच्छे और उनके व्यक्तित्व में निखार लाने वाले होते हैं।

आजकल जूट, रैगजीन, फाइबर और नायलॉन के बने पर्स हर वर्ग की महिलाओं की पहली पसंद हैं। शाम के समय सैर पर जाने या पार्टी वगैरह में जाने के लिए आप अलग तरह के फैसी पर्स का इस्तेमाल कर सकती हैं। आपको कई तरह के डिजाइन, सुनहरे और रूपहले काम के, कढ़ाई वाले मोतियों के काम के तथा सुनहरी चैन वाले पर्स बाजार में आसानी से मिल जाएंगे। ये पर्स अधिक बड़े नहीं होने चाहिए। केवल इतने ही बड़े हों कि आपके जरूरतों को पूरा कर सकें।

महिलाएं और लड़कियां चाहे जितनी भी खूबसूरत हों उनकी असली खूबसूरती श्रृंगार के बाद ही निखरती है। इसके लिए जितना संभव हो, वे सजती संवरती हैं। लेकिन सुंदर परिधान, मेकअप और गहनों के साथ मैचिंग पर्स न हो तो सारी खूबसूरती धरी रह जाती है। पर्स या बैग आज के युग में सिर्फ सुंदर दिखने का जारिया ही नहीं स्टेटस सिंबल भी है। यह कहना गलत नहीं होगा कि महिला चाहे हाउस वाइफ हो या कामकाजी या स्कूल-कॉलेज जाने वाली, पर्स या हैंड बैग उनके फैशन के साथ-साथ आम जरूरतों को भी पूरा करने के लिए आवश्यक है। जिस तरह कॉलेज की लड़कियों और कामकाजी

विविध



कपड़े और फुटवियर ही नहीं पर्स भी मैचिंग हो तभी बनेगी बात



महिलाओं के लिए गहने, वस्त्र, सैंडल आदि जरूरी हैं, उसी तरह हैंड बैग और पर्स भी उनके लिए बेहद जरूरी हैं। इससे व्यक्तित्व को एक अलग लुक तो मिलता ही है, साथ ही रोजमर्रा में इस्तेमाल की जाने वाली छोटी-छोटी चीजों को भी संभाल कर इसमें आसानी से रखा जाता है। इसके अलावा यह उन्हें आधुनिक फैशन की कतार में भी खड़ा करता है। इसलिए जब भी आप पर्स या हैंड बैग खरीदने जाएं तब फैशन के अनुसार उनके चलन, उपयोगिता, डिजाइन और दूसरे उद्देश्य को ध्यान में रखकर खरीदें। अगर आप कॉलेज जाती हैं और कामकाज से वास्ता रखती हैं, तो निश्चित ही आपको इस तरह के पर्स की आवश्यकता होगी, जिसमें आपके उपयोग का सारा सामान आसानी से आ सके। लेकिन इसके बावजूद इस बात का ध्यान रखें कि किसी भी हाल में आप का पर्स बड़ा नहीं हो। इसके साथ ही यह भी ध्यान रखें कि उसमें बहुत सारे खाने हों, जिससे आप अपनी जरूरतों का सामान अलग-अलग खाने में रख सकें, ताकि जरूरत पड़ने पर हर सामान आसानी से निकाल सकें। इसके लिए कैनवास और चमड़े के ऐसे कई बैग बाजार में उपलब्ध हैं जिसमें काफी समान रखा

जा सकता है। पर्स या बैग खरीदते वक्त इन बातों का खास ध्यान रखें। सबसे पहले तो पर्स का रंग, डिजाइन और आकार आपकी पसंद का हो, साथ ही कीमत का ध्यान भी रखें। पर्स का सही आकार का न होना आपकी शांस्वियत को प्रभावित करता है। अगर आप लंबी हैं तो बड़ा पर्स आपके व्यक्तित्व से मेल खाता है। आप कंधे पर लटकाने वाला बैग भी ले सकती हैं। अगर आप छोटे कद की महिला हैं तो बड़े साइज के पर्स या बैग हरगिज नहीं लें। छोटे कद की महिलाओं के लिए छोटे पर्स अच्छे और उनके व्यक्तित्व में निखार लाने वाले होते हैं। आजकल जूट, रैगजीन, फाइबर और नायलॉन के बने पर्स हर वर्ग की महिलाओं की पहली पसंद हैं। शाम के समय सैर पर जाने या पार्टी वगैरह में जाने के लिए आप अलग तरह के फैसी पर्स का इस्तेमाल कर सकती हैं। आपको कई तरह के डिजाइन, सुनहरे और रूपहले काम के, कढ़ाई वाले मोतियों के काम के तथा सुनहरी चैन वाले पर्स बाजार में आसानी से मिल जाएंगे। ये पर्स अधिक बड़े नहीं होने चाहिए। केवल इतने ही बड़े हों कि आपके जरूरतों को पूरा कर सकें।

रेसिपी



विधि

गहरी कढ़ाई में तेल गरम करें, काजू डालकर मध्यम आंच पर 2-3 मिनट या काजू के सुनहरे होने तक भून लें। छांनकर रख दें। उसी तेल में तैयार किया हुआ पेस्ट डालकर मध्यम आंच पर 1-2 मिनट तक भूनें। मिली-जुली सब्जियां, नमक, दुध, क्रीम, शक्कर और तले हुए काजू डालकर अच्छी तरह मिलाएं और बीच-बीच में हिलाते हुए 3-4 मिनट तक पकाएं। तुरंत परोसें।

मिकस्ट वेजिटेबल्स

सामग्री

पीसकर मुलायम पेस्ट बनाने के लिए, 1 कप कटा हुआ हरा धनिया, 2 टेबल-स्पून खड़ा धनिया, 8 हरी मिर्च , कटी हुई, 12 लहसुन की कलियां, 4 टी-स्पून जीरा, 4 इलायची, 5 लींग, 25mm. (1) अदरक का टुकड़ा, 1/2 कप पानी, **अन्य सामग्री**, 3 कप कटी और उबली हुई मिली-जुली सब्जियां (गाजर , फणसी और हर मटर), 4 टेबल-स्पून तेल, 4 टेबल-स्पून कटे हुए काजू, नमक स्वादअनुसार, 3/4 कप दुध, 4 टेबल-स्पून फ्रेश क्रीम, 2 चुटकी शक्कर

इन तरीकों से सजाएं अपना लिविंग रूम

लिविंग रूम घर का सबसे खास हिस्सा माना जाता है। यहाँ परिवार के सभी सदस्य बैठ कर समय बिता सकते हैं। ऐसे में अगर इसकी सजावट अच्छी हो तो महौल भी अच्छा बन जाता है। आप भी अपने लिविंग रूम को खास बनाना चाहते हैं तो इन टिप्स को आपनाएं।

1. दीवारें सजाएं

दीवारों को आप लाइट और डार्क कंबीनेशन के साथ पेंट करवाएं। आप इन पर आर्ट वर्क भी करवा सकते हैं। इससे रूम की लुक अच्छी आएगी।

2. कॉर्नर

लिविंग रूम के हर एक कोने को अच्छे



से इस्तेमाल करें। आप कोनों पर कुर्सियां भी लगा सकते हैं।

3. सामान समेट कर रखें

कमरे की सफाई अच्छे से करें और समान को यहां-वहां न बिखरा रहने दें। बच्चों के खिलौने,चाबिया,अखबारें,जूते और बाकी का छोटा-छोटा सामान इस्तेमाल करने के बाद जगह पर रख दें।

4. रोशनी का करें इंतजाम

अगर कमरे में अंधेरा लगता है तो इस कमी को पूरा करने के लिए लाइटिंग की जरूरत है। आप डीजाइनर लैंप के साथ भी इस रूम को सजा सकते हैं। इससे रोशनी भी बढ़ जाएगी और लुक भी अच्छी आएगी।

सिगरेट नहीं छोड़ रही पीछा तो खाने शुरू करें ये आहार



स्मोकिंग की बुरी लत आजकल हर 5 में से 3 युवाओं में देखी जाती है। एक बार अगर यह बुरी आदत लग जाए तो छूटनी मुश्किल हो जाती है लेकिन वह इससे होने वाले नुकसान से अंजान है। इससे शरीर को बहुत नुकसान भुगतना पड़ सकता है। इस लत से छुटकारा पाने के लिए अपने आहार में इन चीजों को शामिल करके फायदा मिल सकता है।

1. ओट्स

ओट्स बहुत ही फायदेमंद होते हैं। इसको खाने से शरीर की चर्बी कम होने के साथ-साथ सिगरेट पीने की आदत को भी दूर हो जाती है। दिन में एक या दो बार इसका सेवन करने से सिगरेट पीने की लत से छुटकारा पाया जा सकता है। इसमें फाइबर भरपूर मात्रा में होता है जो शरीर से विषैले पदार्थ बाहर

निकालने का काम करते हैं। इसके साथ खूब सारा पानी पीएं। धीरे-धीरे सिगरेट पीने की आदत छूट जाएगी।

2. शहद

शहद भी बहुत लाभकारी होता हैं। इसमें प्रोटीन, विटामिन की मात्रा अधिक पाई जाती हैं। ऑर्गेनिक हनी का रोजाना 1 चम्मच खाने से फायदा मिलेगा।

3. मूली

मूली का सेवन करने से भी धूम्रपान से दूर रहा जा सकता है। इसे सलाद और सब्जी के रूप में भी खाया जा सकता है। यह चेन स्मोकर्स के लिए बहुत लाभकारी है।

4. मुलेठी

मुलेठी का प्रयोग खांसी जैसे रोगों को ठीक करने के लिए किया जाता हैं पर इसके अलावा सिगरेट पीने वालों के लिए यह वरदान हैं। मुलेठी के टुकड़े को मुंह में डालकर चूसने से स्मोकिंग की इच्छा कम हो जाती है। दिन में 1-2 बार मुलेठी का इस्तेमाल जरूर करें।

5. पानी

पानी शरीर के लिए बहुत ही गुणकारी होता हैं। इसको पीने से रिस्कन में चमक आती हैं, विषैले पदार्थ यूरिन के द्वारा बांडी से बाहर निकल जाते हैं। हर रोज कम से कम 8-10 गिलास पानी जरूर पीएं। इससे धूम्रपान की आदत छूटने लगती है।



सुंदर ही नहीं सेहतमंद भी बनाती है बिंदी

आमतौर पर महिलाएं ट्रेडिशनल लुक के लिए माथे पर बिंदी लगाती है, लेकिन आप जानती हैं कि माथे की बिंदी आपको खूबसूरती बढ़ाने के साथ हेल्थ का भी ख्याल रखती है। शायद आपको इस बात को सुनकर आश्चर्य हो रहा होगा । लेकिन यह सच है आइए हम आपको बताते हैं कि बिंदी कैसे आपके सेहत की देखभाल करते हैं। भौंहों को बीच का ये हिस्सा बेहद संवेदनशील होता है। तनाव होने पर सबसे पहले हमारा यही हिस्सा दर्द करने लगता है। और बिंदी तनाव को कम करने में मदद करती है। बिंदी को भौंहों के बीच में लगाते हैं और यहां पर शरीर की सभी नसें एक साथ मिलती है। इसे अग्नि चक्र कहा जाता है। अगर आप बिंदी लगाती है तो आपका मन शांत रहता है और तनाव भी कम महसूस होता है।

झुर्रियां कम आती है

बिंदी लगाने से चेहरे के मसल्स में ब्लड सर्कुलेशन बढ़ता है इससे मसल्स लचीले और मजबूत होते हैं और झुर्रियां कम आती हैं। इसलिए अगर आपको झुर्रियां आने शुरु हो गई है तो आपको आज से ही बिंदी लगाना शुरु कर दें।

अनिद्रा से बचाएं

अगर आपको अच्छी नींद नहीं आती है, तो आपके लिए बिंदी लगाना काफी फायदेमंद होगी। बिंदी लगाने से शरीर का ऊपरी भाग यानी चेहरा, गर्दन और पीठ के मसल्स को आराम मिलता है। जिससे अनिद्रा की समस्या दूर होती है।

साइनस से आराम

बिंदी साइनस की समस्या को दूर करने में भी मदद करती है। इस जगह की मसाज होने से ब्लड सर्कुलेशन नाक के आस-पास अच्छी तरह से होने लगता है, जिससे साइनस के कारण होने वाले सूजन कम होती है और नाक खुली जाती है। इससे आपको बहुत आराम महसूस होता है।

आंखों और कानों के लिए बेहतर

आंखों

मसल्स को

मजबूत बनाने

में बिंदी खूब

काम आती है।

बिंदी को माथे

के बीचों-बीच

लगाया जाता है

और इस जगह

की नसें और

आंखों की नसों

का आपस में

गहरा कनेक्शन

होता है। जो

अगल-बगल

देखने और

स्पष्ट देखने में

मदद करती हैं।

इसके अलावा

जो नस चेहरे

के मसल्स को

उतेजित करती

है। वह कानों के

भीतर की मसल्स से

मजबूत करके कान

को स्वस्थ रखने

में मदद करती है।

तो क्यों न सेहत से जुड़े

इतने फायदों को देखते हुए

आज से ही ट्रेडिशनल लुक

के साथ-साथ वेस्टर्न

ड्रेसिंज के साथ भी बिंदी को

लगाया जाये।



राम मंदिर में दिया चंदा वापस लेने कोर्ट जाएंगे दिग्विजय

भोपाल। मध्य प्रदेश के पूर्व मुख्यमंत्री और कांग्रेस के वरिष्ठ नेता दिग्विजय सिंह ने राम मंदिर चढ़ावा चोरी मामले को लेकर बड़ा बयान दिया है. उन्होंने कहा कि वह अयोध्या में मुकदमा दायर करेंगे और मांग करेंगे कि उनके द्वारा दिया गया चंदा वापस किया जाए, क्योंकि उसका गबन हुआ है. मध्य प्रदेश की राजधानी भोपाल में मीडिया से बातचीत में दिग्विजय सिंह ने कहा, %मेंने तय किया है कि अयोध्या में मुकदमा दायर करूंगा. मैंने जो दान दिया था, उसका गबन हुआ है, उसे लूटा गया है. इसलिए वह पैसा मुझे वापस किया जाए ताकि मैं उसे रामालया ट्रस्ट में जमा कर सकूँ. मुझे थाने पर भरोसा नहीं है. पुलिस बीजेपी के नियंत्रण में है, इसलिए मैं थाने नहीं जाऊंगा, अदालत जाऊंगा.दिग्विजय सिंह ने कहा, राम मंदिर के लिए दो बार चंदा अभियान चलाया गया था. पहली बार जब लालकृष्ण आडवाणी की रथ यात्रा निकली थी, तब भी मैंने योगदान दिया था. हमें राम मंदिर और भगवान राम पर आस्था है।

भावनाएं आहत करने वाला कटेंट नहीं चलेगा: दिल्ली हाईकोर्ट

दिल्ली। यूट्यूबर ध्रुव राठी के एक विवादित वीडियो को लेकर दिल्ली हाईकोर्ट ने अहम निर्देश जारी किए हैं. अदालत ने सरकार की शिकायत अपीलीय समिति को आदेश दिया है कि वह वीडियो हटाने की मांग वाली अपील पर 15 दिनों के भीतर फैसला सुनाए. कोर्ट ने यह भी कहा कि उसके आदेश की किसी भी तरह की अनदेखी को गंभीरता से लिया जाएगा. यह मामला ध्रुव राठी के इसी साल 21 मार्च को अपलोड किए गए यूट्यूब वीडियो क्या हिंदू बीफ खा सकते हैं? केरल स्टोरी 2 का पर्दाफाश से जुड़ा है. याचिकाकर्ता वकील अमिता सचदेवा का आरोप है कि इस वीडियो में भगवान राम, माता सीता और भगवान कृष्ण के बारे में कथित तौर पर कहा गया कि वे मांस और शराब का सेवन करते थे, जिससे करोड़ों लोगों की धार्मिक भावनाएं आहत हुई हैं. सुनवाई के दौरान केंद्र सरकार की तरफ से अतिरिक्त सॉलिसिटर जनरल चेतन शर्मा ने कहा कि यूट्यूब जैसे इंटरमीडियरी प्लेटफॉर्म को उचित सावधानी बरतनी चाहिए थी. उनका तर्क था कि आपत्तिजनक और नफरत फैलाने वाले कंटेंट को तुरंत हटाया जाना चाहिए था।

टीएमसी ऑफिस भी गंवा बैठें ममता बनर्जी

नईदिल्ली। तुणमूल कांग्रेस में शुक्रवार को एक अहम घटनाक्रम हुआ. टीएमसी के ऋतुब्रत खेमे ने कोलकाता स्थित पार्टी के दफ्तर पर कब्जा कर लिया है. ऋतुब्रत बनर्जी ऑफिस में ताला लगाकर चाबी अपने पास ले गए हैं. इस गुट के नेताओं ने कहा है कि असली टीएमसी वही हैं. शुक्रवार दोपहर को ऋतुब्रत गुट के नेता मेट्रोपॉलिटन ईएम बाईपास स्थित तुणमूल पार्टी कार्यालय गए और एक बैठक की. बैठक के बाद उन्होंने पार्टी कार्यालय को ताला लगा दिया और चले गए. शुक्रवार दोपहर को ऋतुब्रता बनर्जी, फिरहाद हकीम, संदीपन साहा, जावेद खान, अख्तरज्जमां और अन्य कई नेता अचानक मेट्रोपॉलिटन ईएम बाईपास स्थित तुणमूल पार्टी कार्यालय पहुंचे. पार्टी कार्यालय के प्रवेश द्वार पर ममता बनर्जी और अरुण रॉय की तस्वीर वाला एक नया पोस्टर भी लगाया गया था. बता दें कि टीएमसी के इस गुट ने ममता बनर्जी को अध्यक्ष पद से हटा दिया है।

क्लाइंट की मंजूरी के बिना वकील नहीं कर सकते समझौता

नई दिल्ली। सुप्रीम कोर्ट ने महत्वपूर्ण फैसले में स्पष्ट किया है कि कोई भी वकील अपने मुवक्किल की स्पष्ट और लिखित अनुमति के बिना उसकी ओर से किसी समझौते में शामिल नहीं हो सकता। इस फैसले का असर 37 साल पुराने एक पुश्तैनी संपत्ति बंटवारे के मुकदमे पर पड़ा है, जिसमें अब नए सिरे से ट्रायल शुरू होगा। यह मामला वर्ष 1989 में दायर पुश्तैनी संपत्ति बंटवारे के मुकदमे से जुड़ा है। फरवरी 1994 में, ट्रायल कोर्ट ने पक्षकारों की ओर से संयुक्त रूप से दायर आवेदन के आधार पर समझौता डिक्री पारित की थी, इसके बाद 1997 में अंतिम डिक्री भी जारी हुई थी। हालांकि, करीब 28 साल बाद, एक प्रतिवादी के कानूनी उत्तराधिकारियों ने इस समझौता डिक्री को यह कहकर चुनौती दी कि उनके पूर्वज ने कभी समझौते पर हस्ताक्षर नहीं किए थे और न ही किसी वकील को उनकी ओर से समझौता करने का अधिकार दिया था। उन्होंने वकालतनामा और लिखित बयान के फर्जी होने का भी आरोप लगाया था।

आत्मघाती हमले में पाकिस्तान के 30 से अधिक सैनिक मारे गए

इस्लामाबाद। पाकिस्तान के अशांत प्रांत बलूचिस्तान का ग्वदार जिला शुक्रवार शाम एक भीषण और घातक हमले से दहल उठा, जिसकी जिम्मेदारी प्रतिबंधित अलगाववादी संगठन बलूच लिबरेशन आर्मी (बीएलए) ने ली है। रिपोर्ट के अनुसार, बीएलए ने दावा किया है कि उसके आत्मघाती और अत्याधुनिक हथियारों से लैस लड़ाकों ने ग्वदार के जीवामी स्थित पनवान इलाके में पाकिस्तानी कोस्ट गार्ड के एक बड़े कैंप पर हमला किया, जिसमें 30 से अधिक पाकिस्तानी सुरक्षाकर्मी मारे गए और कई अन्य गंभीर रूप से घायल हो गए।बीएलए ने अपने आधिकारिक बयान में बताया कि इस सबसे खतरनाक और विशिष्ट ऑपरेशन को उनकी मजीद ब्रिगेड ने अंजाम दिया। संगठन के अनुसार, अताउल्ला बलूच उर्फ ??अजमल नाम के एक आत्मघाती हमलावर ने विस्फोटकों से लदे एक माजदा ट्रक को कोस्ट गार्ड के भारी सुरक्षा वाले कैंप के भीतर घुसा दिया। स्थानीय समयानुसार शाम करीब 6:32 बजे हुए इस आत्मघाती हमले से एक अत्यंत शक्तिशाली धमाका हुआ, जिसने पूरे कैंप को झकझोर दिया। बीएलए के प्रवक्ता जियाद बलूच ने दावा किया कि इस विस्फोट के कारण कोस्ट गार्ड का मजबूत कैंप पूरी तरह से मलबे के ढेर में तब्दील हो गया।

संबंधित संपत्तियां कब खरीदी गईं और आरोपी राम मंदिर ट्रस्ट से कब जुड़े

राम मंदिर दान मामले में आरोपियों की संपत्ति जांच तेज, पुलिस को मिले अहम रिकॉर्ड

अयोध्या। अयोध्या पुलिस ने राम मंदिर दान प्रकरण में गिरफ्तार आरोपियों के जमीन और बैंक रिकॉर्ड हासिल किए हैं, इसके बाद अपराध से अर्जित संपत्ति (प्रोसीड्स ऑफ क्राइम) की जांच को और तेज किया गया है। पुलिस सूत्रों ने बताया कि राजस्व विभाग से आरोपियों और उनके परिवार के सदस्यों के भूमि रिकॉर्ड मांगे गए थे, जिसमें से अब तक लगभग 20 भूखंडों से संबंधित दस्तावेज पुलिस को मिल चुके हैं। इन दस्तावेजों का गहन सत्यापन हो रहा है।

जांच दल विशेष रूप से यह ध्यान दे रहा है कि संबंधित संपत्तियां कब



राम मंदिर दान मामले में आरोपियों की संपत्ति जांच तेज, पुलिस को मिले अहम रिकॉर्ड

खामेनेई की अंतिम विदाई में उमड़ा जनसैलाब

तेहरान। ईरान के दिवंगत सर्वोच्च नेता आयतुल्लाह अली खामेनेई की अंतिम विदाई में शामिल होने के लिए देश-विदेश से गणमान्य व्यक्तियों और हजारों की संख्या में नागरिकों का सैलाब उमड़ पड़ा है। यह एक ऐसा क्षण है जिसने पूरे ईरान को शोक और भावुकता में डुबो दिया है, और इस दौरान देश के शीर्ष नेताओं की आंखें भी नम हो गईं। सोशल मीडिया पर वायरल हुए एक वीडियो में, ईरान के विदेश मंत्री अब्बास मराशची और नरसंहार के स्पीकर मोहम्मद बागेर गलिबाफ को फूट-फूटकर रोते हुए देखा गया, जो

देश के सर्वोच्च धार्मिक और राजनीतिक व्यक्ति के निधन पर राष्ट्रव्यापी दुख का प्रतीक था। आयतुल्लाह अली खामेनेई, जिन्होंने पिछले तीन दशकों से ईरान का नेतृत्व किया था, का अंतिम संस्कार 3 से 9 जुलाई तक चलने वाले एक विस्तृत कार्यक्रम के तहत किया गया। उनके अंतिम विदाई समारोह में ईरानी नेताओं के साथ-साथ उनके परिवार के सदस्य भी शामिल थे,



जिन्होंने शोक संतप्त राष्ट्र को अपना गहरा दुख व्यक्त किया। अंतरराष्ट्रीय समुदाय से भी कई देशों के मेहमानों ने ईरान पहुंचकर दिवंगत नेता को श्रद्धांजलि अर्पित की। भारत सरकार की

ओर से बिहार के राज्यपाल संयद अता हसनैन और विदेश राज्य मंत्री प्रबिन्त्र मार्केरिंटा ने विशेष प्रतिनिधिमंडल का नेतृत्व किया। खामेनेई का निधन 28 फरवरी को तेहरान पर अमेरिका और इजराइल के हवाई हमलों के पहले दिन हुआ था, जिसने क्षेत्रीय तनाव को और बढ़ा दिया था। ईरान के राष्ट्रपति मसूद पेजेइकयन ने इस दुखद अवसर पर भारतीय प्रधानमंत्री नरेंद्र मोदी को अंतिम संस्कार में शामिल होने के लिए आमंत्रित किया था। तेहरान के राज्यपाल मोहम्मद सादेग मोतामדיयान

ने इस पूरे कार्यक्रम के दौरान सुरक्षा के अभूतपूर्व इंतजामों की पुष्टि की, ताकि किसी भी अग्रिय घटना से बचा जा सके और शोक का माहौल शांतिपूर्ण बना रहे। इस बीच, ईरान के शक्तिशाली सुरक्षा बल इस्लामिक रेवोल्यूशनरी गार्ड कॉर्पस (आईआरजीसी) के प्रमुख अहमद वाहिदी ने एक कड़ा बयान जारी किया है। उन्होंने कहा कि देश के सर्वोच्च नेता आयतुल्लाह अली खामेनेई की मौत का बदला लिया जाएगा और ईरान के आत्मसमर्पण का सपना उसके दुश्मनों के लिए एक सपना ही रह जाएगा।

स्टेल प्रमुख समाचार

यूरोप में शानदार प्रदर्शन से बढ़ा भारतीय टीम का आत्मविश्वास

बेंगलुरु। भारतीय युरुष हॉकी टीम के मुख्य कोच क्रेग फुल्टन का मानना है कि एफआईएच हॉकी प्रो लीग 2025-26 के यूरोप चरण में टीम के बेहतरीन प्रदर्शन ने आगामी एफआईएच हॉकी विश्व कप और एशियाई खेलों के लिए उसकी तैयारियों को नई मजबूती दी है। फुल्टन ने कहा कि टीम ने सही समय पर अपनी लय हासिल की है और अब दुनिया की किसी भी मजबूत टीम को चुनौती देने का आत्मविश्वास रखती है।

फुल्टन ने कहा कि मौजूदा विश्व चैंपियन जर्मनी और पेरिस ओलंपिक स्वर्ण पदक विजेता नीदरलैंड्स पर मिली जीत टीम के आत्मविश्वास में बड़ा बदलाव लेकर आई है। उन्होंने कहा, इस प्रो लीग अभियान की सबसे बड़ी उपलब्धि खिलाड़ियों का बढ़ा हुआ आत्मविश्वास है। जर्मनी और नीदरलैंड्स जैसी मजबूत टीमों को हराना और इंग्लैंड के खिलाफ शानदार प्रदर्शन यह साबित करता है कि यदि हम अपने गेम प्लान पर टिके रहें तो दुनिया की किसी भी टीम को हरा सकते हैं।

भारतीय कोच ने कहा कि टीम ने पूरे टूर्नामेंट में दबाव की परिस्थितियों में बेहतर संयम दिखाया और अलग-अलग परिस्थितियों के अनुसार खुद को ढालने की क्षमता भी विकसित की। फुल्टन के मुताबिक, यही गुण विश्व कप और एशियाई खेलों जैसे बड़े टूर्नामेंटों में भारत के लिए सबसे बड़ी ताकत साबित होंगे।

भारतीय कप्तान हरमनप्रीत सिंह ने भी टीम के प्रदर्शन पर संतोष जताते हुए कहा कि दुनिया की शीर्ष टीमों के खिलाफ लगातार अच्छे नतीजे खिलाड़ियों के आत्मविश्वास को नई ऊंचाई दे रहे हैं। उन्होंने कहा, इस प्रो लीग अभियान से हमें काफी आत्मविश्वास मिला है। शीर्ष रैंकिंग वाली टीमों को हराना हमेशा खास होता है, लेकिन उससे भी बड़ी बात यह है कि हमारी मेहनत का परिणाम अब मैदान पर दिखाई देने लगा है।

आर्थिक/वाणिज्य/विज्ञान/प्रमुख समाचार

चालू वित्त वर्ष में वस्तु निर्यात 16-17% बढ़ाने का लक्ष्य: गोयल

नई दिल्ली। वाणिज्य एवं उद्योग मंत्री पीयूष गोयल ने कहा कि भारत ने चालू वित्त वर्ष में वस्तु निर्यात को बढ़ाकर करीब 530 अरब डॉलर तक ले जाने का महत्वाकांक्षी लक्ष्य रखा है, जो लगभग 16-17 प्रतिशत वृद्धि को दर्शाता है। गोयल ने यहां व्यापार बोर्ड की बैठक में कहा कि सेवा क्षेत्र के निर्यात के लिए 2026-27 में लगभग 470 अरब डॉलर का लक्ष्य रखा गया है, जो करीब 11 प्रतिशत वृद्धि के बराबर है। व्यापार बोर्ड एक ऐसा मंच है जहां केंद्र, राज्य, निर्यातक और उद्योग प्रतिनिधि देश के व्यापार को बढ़ावा देने के उपायों पर चर्चा करते हैं। उन्होंने कहा, हम इस साल कुल निर्यात को एक लाख करोड़ डॉलर तक ले जाना चाहते हैं। इसके लिए वस्तु निर्यात को 442 अरब डॉलर से बढ़ाकर करीब 530 अरब डॉलर करना होगा। वित्त वर्ष 2025-26 में देश का कुल निर्यात 863 अरब डॉलर रहा।

कोलकाता भारत का प्रमुख वाणिज्यिक और औद्योगिक केंद्र होने के साथ पूरे पूर्वोत्तर भारत, दक्षिण पूर्व एशिया और यहां तक कि यूरोप तक व्यापार का मुख्य प्रवेश द्वार था। यह शहर बैंकिंग, बीमा और जहाजरानी का प्रमुख केंद्र भी था। पश्चिम बंगाल जूट, इस्पात, वस्त्र निर्माण, चमड़ा उद्योग, चीनी और पीतल उद्योग के साथ कृषि उत्पादन में अग्रणी था। कानपुर को वस्त्र मिलों और चमड़ा उद्योग के कारण ‘पूरब का मैनचेस्टर’ कहा जाता था। वाराणसी, आगरा, मेरठ और मुरादाबाद जैसे शहर भी अपने मजबूत विनिर्माण आधार के लिए प्रसिद्ध थे। तब बिहार कोयला, लौह अयस्क, अभ्रक, तांबा,

60 डॉलर प्रति बैरल तक आ सकता है कूड ऑयल

नईदिल्ली। वैश्विक बाजार में कच्चे तेल की कीमतों में और गिरावट आने के संकेत मिल रहे हैं। मॉर्गन स्टेनली और गोल्डमैन सैक्स के बाद अब दिग्गज अमेरिकी निवेश बैंक सिटीग्रुप ने भी अनुमान जताया है कि साल के अंत तक कच्चे तेल की कीमतें गिरकर 60 डॉलर प्रति बैरल के स्तर तक आ सकती हैं। यदि ऐसा होता है तो भारत जैसे बड़े तेल आयातक देशों को राहत मिलेगी और पेट्रोल-डीजल की कीमतों में कटौती की संभावना बढ़ सकती है। सिटी ने अपनी रिपोर्ट के अनुसार, अमेरिका-ईरान के बीच अंतर्गम समझौते के बाद हालात सामान्य होने लगे हैं और इस अहम समुद्री मार्ग पर तेल आपूर्ति फिर से सुचारु हो गई है। पर्याप्त आपूर्ति के चलते दूसरी तिमाही में ब्रेंट क्रूड की कीमत करीब 30 प्रतिशत गिरकर लगभग 71.92 डॉलर प्रति बैरल के स्तर पर पहुंच गई है।


एल्युमीनियम उत्पादों पर मूल सीमा शुल्क बढ़ाने की मांग

नई दिल्ली। एल्युमीनियम एसोसिएशन ऑफ इंडिया (एएआई) ने सरकार से एल्युमीनियम उत्पादों पर मूल सीमा शुल्क (बीसीडी) बढ़ाने की मांग की है। संगठन ने चेतावनी दी है कि सस्ते आयात और वैश्विक संरक्षणवाद के बढ़ते दबाव से घरेलू निवेश तथा सरकारी राजस्व पर गंभीर असर पड़ सकता है। एएआई ने प्रधानमंत्री कार्यालय (पीएमओ) को लिखे पत्र में कहा कि भारतीय एल्युमीनियम उद्योग फिलहाल एक तरफ आयात में तेजी से वृद्धि और दूसरी तरफ निर्यात बाजारों तक पहुंच में कमी जैसी दो समस्याओं से एक साथ जूझ रहा है। संगठन ने आयात में आई तेजी को रोकने के लिए बीडीसी बढ़ाने समेत कई जरूरी कदम उठाने की मांग की है। एएआई के अनुसार, वित्त वर्ष 2025-2026 में एल्युमीनियम आयात रिकॉर्ड स्तर 34.8 लाख टन प्रति वर्ष तक पहुंच गया, जिससे देश से 88,400 करोड़ रुपये से अधिक विदेशी मुद्रा बाहर गई।

डुकाटी कंपनी ने भारत में लांच की मल्टीस्ट्रॉडा वी4 रैली

नईदिल्ली। भारत में डुकाटी कंपनी ने अपनी नई 2026 मल्टीस्ट्रॉडा वी4 रैली लांच कर दी है। यह एडवेंचर ट्रूर बाइक सर्मेंशन, इलेक्ट्रॉनिक्स और राइडिंग टेक्नोलॉजी में कई महत्वपूर्ण अपडेट के साथ आई है। इस बाइक की एक्स-शोरूम कीमत 32.40 लाख रुपये से शुरू होती है। बाइक में पहले वाला 1,158सीसी वी4 ट्रांस्लैन्डो इंजन दिया गया है, जो 10,750 आरपीएम पर 170 हॉर्सपावर की पावर और 9,000 आरपीएम पर 123 एनएम का टॉर्क जनरेट करता है। इसमें रियर सिलेंडर डी-एक्टिवेशन तकनीक भी शामिल है, जो बाइक के खड़े रहने या कम इंजन स्पीड पर पीछे के सिलेंडर को बंद कर देती है, जिससे इंजन की गर्मी कम होती है और ईंधन की बचत भी होती है। चेसिस में भी अहम बदलाव किए गए हैं।

पूर्वी भारत का आर्थिक गौरव लौट सकता है



अनुमान है कि 1950-51 में देश के कुल औद्योगिक उत्पादन का लगभग 27 प्रतिशत हिस्सा अकेले पश्चिम बंगाल से आता था। इस क्षेत्र की एकीकृत अर्थव्यवस्था ने उच्च उत्पादकता सुनिश्चित की। स्वतंत्रता के शुरुआती दशकों में उत्तर प्रदेश, बिहार और पश्चिम बंगाल में विकसित औद्योगिक ढांचे ने भारत के व्यापक आर्थिक परिवर्तन की नींव रखी थी। पूर्वोत्तर, पश्चिमी और दक्षिणी क्षेत्रों के बीच आर्थिक असमानता अनेक जटिल ऐतिहासिक घटनाओं का परिणाम है, जिनमें व्यापक आर्थिक नीतियों की विवृत्तियां,

संरचनात्मक असंतुलन और राजनीतिक परिवर्तन शामिल हैं।

इस गिरावट की शुरुआत 1952 की मालभाड़ा समानीकरण नीति से हुई। इस नीति के अंतर्गत केंद्र सरकार ने समानीकरण कोष के माध्यम से प्रमुख औद्योगिक कच्चे माल के लंबी दूरी के परिवहन पर सब्सिडी दी, जिससे खनिज संपन्न राज्यों को मिलने वाला प्राकृतिक भौगोलिक लाभ समाप्त हो गया। इस नीति का उद्देश्य क्षेत्रीय आर्थिक संतुलन स्थापित करना था। इसके अंतर्गत कोयला और इस्पात जैसे खनिजों के परिवहन पर सब्सिडी दी गयी। किंतु कपास और तिलहन जैसी अन्य वस्तुओं के परिवहन पर ऐसा नहीं किया गया। उस नीति ने पूर्वी क्षेत्र के कम लागत वाले प्राकृतिक लाभ को समाप्त कर दिया। इससे पश्चिम बंगाल का राष्ट्रीय सकल घरेलू उत्पाद में योगदान 1960-61 के लगभग 10.5 प्रतिशत से घटकर 2023-24

में केवल 5.6 फीसदी रह गया।

इस झटके को श्रमिक अशांति, आधारभूत संरचना के पतन, कुप्रशासन और तटीय अर्थव्यवस्थाओं के उदय जैसे अन्य कारणों ने और गहरा किया। पूर्वी क्षेत्र उपजाऊ गंगा के मैदानों, विस्तृत रेल और नदी नेटवर्क, कोयला तथा अन्य खनिज संसाधनों, ऐतिहासिक औद्योगिक केंद्रों, विशाल युवा आबादी और बंगाल की खाड़ी तक पहुंच जैसी प्राकृतिक एवं आर्थिक शक्तियों से संपन्न है। इतिहासकार और अर्थशास्त्री गुनार मिर्डल ने कहा था, विकास और अविकास, दोनों संघर्षी प्रक्रियाएं हैं। पूर्वी क्षेत्र के पुनरुत्थान को भी एक संघर्षी प्रक्रिया के रूप में देखा जाना चाहिए, जहां प्रत्येक राज्य को अलग-अलग कर देखने के बजाय पूरे क्षेत्र को एकीकृत अर्थव्यवस्था के रूप में विकसित किया जाये। इसके लिए व्यावहारिक नीतियों और सहयोगात्मक दृष्टिकोण जरूरी है।

चिंतन शिविर 3.0 से सुशासन के अगले चरण की रूपरेखा तैयार होगी : सीएम साय



■ डिजिटल गवर्नेंस, उमरती तकनीकों, कृषि समृद्धि और नेतृत्व विकास पर मंथन

रायपुर। चिंतन शिविर 3.0 का उद्देश्य शासन-प्रशासन को अधिक प्रभावी, आधुनिक, पारदर्शी और जनहितैषी बनाते हुए विकसित छत्तीसगढ़ के लिए दूरदर्शी नीति-निर्माण को मजबूत आधारशिला तैयार करना है। मुख्यमंत्री श्री विष्णु देव साय ने कहा कि भारतीय प्रबंधन संस्थान (आईआईएम) रायपुर में सुशासन एवं अभिसरण विभाग तथा आईआईएम रायपुर के संयुक्त तत्वावधान में आयोजित दो दिवसीय मंत्रिमंडल चिंतन शिविर में मुख्यमंत्री, मंत्रिपरिषद के सदस्य तथा देश के प्रतिष्ठित विशेषज्ञों ने शासन के विभिन्न आयामों पर व्यापक मंथन करते हुए यह बात कही।

मुख्यमंत्री श्री साय ने कहा कि चिंतन शिविर केवल विचार-विमर्श का मंच नहीं, बल्कि शासन की कार्यसंस्कृति में निरंतर सुधार और नवाचार का माध्यम बन चुका है। पिछले दो संस्करणों से प्राप्त सुझावों को सरकार ने प्रभावी ढंग से श्रुतगत पर उतारा है, जिसके सकारात्मक परिणाम आज प्रदेश की प्रशासनिक व्यवस्था में स्पष्ट दिखाई दे रहे हैं। उन्होंने कहा कि शासन में तकनीक, पारदर्शिता, जवाबदेही और जनसरोकारों को केंद्र में रखकर आगे बढ़ना ही इस शिविर का मूल उद्देश्य है।

मुख्यमंत्री श्री साय ने कहा कि चिंतन शिविर 3.0 के प्रथम दिवस में नेतृत्व विकास, सुशासन, उभरती प्रौद्योगिकियों तथा कृषि समृद्धि जैसे महत्वपूर्ण विषयों पर विस्तृत सत्र आयोजित किए गए। प्रसिद्ध आध्यात्मिक चिंतक गौरी गोपाल दास ने नेतृत्व, भावनात्मक संतुलन, सेवा-भाव और जनप्रतिनिधियों के नैतिक दायित्वों

पर अपने विचार रखे। उन्होंने मूल्य-आधारित नेतृत्व और संवेदनशील प्रशासन को प्रभावी सुशासन की सबसे बड़ी आवश्यकता बताया।

शिविर में नीति आयोग के सदस्य प्रो. अभय करंदीकर ने इमर्जिंग टेक्नोलॉजीज विषय पर संबोधित करते हुए कृत्रिम बुद्धिमत्ता (एआई), डिजिटल पब्लिक इंफ्रास्ट्रक्चर, 5जी, ड्रोन, जियोस्पेशियल टेक्नोलॉजी, ब्लॉकचेन तथा डेटा-आधारित प्रशासन के माध्यम से शासन व्यवस्था को अधिक दक्ष, पारदर्शी और नागरिक-केंद्रित बनाने की संभावनाओं पर विस्तार से प्रकाश डाला। उन्होंने तकनीक आधारित सेवा वितरण, नवाचार, रोजगार सृजन तथा डिजिटल समावेशन के लिए छत्तीसगढ़ के समक्ष उपलब्ध अवसरों की भी चर्चा की।

कृषि विषयक सत्र कृषि से समृद्धि में कृषि अर्थशास्त्री डॉ. रमेश चंद तथा कृषि विशेषज्ञ टी. विजय कुमार ने प्राकृतिक खेती, जलवायु अनुकूल कृषि, फसल विविधीकरण, मूल्य संवर्धन, बाजार संपर्क और तकनीक आधारित कृषि सुधारों पर अपने अनुभव साझा किए। विशेषज्ञों ने देश के विभिन्न राज्यों के सफल मॉडलों की जानकारी देते हुए किसानों की आय बढ़ाने, ग्रामीण अर्थव्यवस्था को मजबूत करने और कृषि को अधिक प्रतिस्पर्धी बनाने के लिए व्यावहारिक सुझाव प्रस्तुत किए। इस दौरान मंत्रियों और वरिष्ठ अधिकारियों ने समूह आधारित विचार-मंथन भी भाग लिया।

मुख्यमंत्री श्री साय ने कहा कि पिछले चिंतन शिविरों से प्राप्त सुझावों के आधार पर मंत्रालय में ई-ऑफिस प्रणाली लागू की गई, जिससे फाइलों के निपटारे की प्रक्रिया तेज, पारदर्शी और समयबद्ध बनी है। इसी प्रकार मुख्यमंत्री हेल्पलाइन 1076 तथा सेवा सेतु जैसे महत्वपूर्ण नवाचार भी इसी चिंतन प्रक्रिया का परिणाम हैं।

नई दिल्ली स्थित आईआईआईडीईएम में आयोजित हुआ एक दिवसीय संवाद कार्यक्रम

एआई-डीपफेक से निपटेगा चुनाव आयोग, हुआ प्रशिक्षण



रायपुर। भारत निर्वाचन आयोग द्वारा नई दिल्ली स्थित इंडिया इंटरनेशनल इंस्टीट्यूट ऑफ डेमोक्रेसी एंड इलेक्शन मैनेजमेंट (आईआईआईडीईएम) में मीडिया एवं संचार अधिकारियों के लिए दूसरे एक दिवसीय राष्ट्रीय सम्मेलन का आयोजन किया गया। तीन जुलाई शुक्रवार को आयोजित सम्मेलन में देश के 16 राज्यों एवं केंद्र शासित प्रदेशों के विभिन्न जिलों के मीडिया नोडल अधिकारी, सोशल मीडिया नोडल अधिकारी, जिला जनसंपर्क अधिकारी तथा राज्य जनसंपर्क विभागों के वरिष्ठ अधिकारियों सहित 260 से अधिक प्रतिभागियों ने भाग लिया। छत्तीसगढ़ से सहायक मुख्य निर्वाचन पदाधिकारी, अपर संचालक जनसंपर्क विभाग तथा प्रदेश के सभी 33 जिलों के जिला जनसंपर्क अधिकारी सम्मेलन में शामिल हुए।

सम्मेलन को संबोधित करते हुए मुख्य चुनाव आयुक्त श्री ज्ञानेश कुमार ने कहा कि भारत

निर्वाचन आयोग की प्रत्येक कार्यवाही संविधान, निर्वाचन संबंधी कानूनों तथा आयोग द्वारा समय-समय पर जारी पारदर्शी दिशा-निर्देशों के अनुरूप संचालित होती है। उन्होंने सोशल मीडिया पर प्रसारित होने वाली भ्रामक एवं फर्जी सूचनाओं के प्रति सतर्क रहने तथा तथ्यात्मक जानकारी के प्रभावी प्रसार के माध्यम से गलत

सूचनाओं पर अंकुश लगाने में मीडिया एवं संचार अधिकारियों की सक्रिय भूमिका पर बल दिया। उन्होंने कहा कि हाल के विधानसभा चुनावों में रिकॉर्ड मतदान प्रतिशत भारतीय मतदाताओं के निर्वाचन प्रणाली पर गहरे विश्वास का परिचायक है।

चुनाव आयुक्त डॉ. विवेक जोशी ने डिजिटल युग में कृत्रिम बुद्धिमत्ता

सम्मेलन में निर्वाचन प्रक्रिया के विभिन्न चरणों से संबंधित संचार रणनीतियों, मतदाता सूची प्रबंधन, मतदान एवं मतगणना प्रक्रिया, ईसीआईनेट, संवैधानिक एवं विधिक प्रावधानों, मीडिया प्रबंधन, प्रेस विज्ञप्ति लेखन, सोशल मीडिया के प्रभावी उपयोग तथा भ्रामक सूचनाओं के प्रबंधन पर विस्तृत तकनीकी एवं व्यावहारिक सत्र आयोजित किए गए। प्रतिभागियों को समूहों में निर्वाचन प्रक्रिया का व्यवहारिक प्रदर्शन कराया गया तथा प्रदर्शनी एवं मीडिया कॉर्नर का अवलोकन भी कराया गया। कार्यक्रम के दौरान हाल ही में चुनाव संपन्न कराने वाले राज्यों के अधिकारियों ने निर्वाचन प्रबंधन एवं जनसंचार से जुड़े अपने अनुभव साझा किए तथा प्रभावी संचार की सर्वोत्तम कार्यप्रणालियों पर चर्चा की। सम्मेलन का समापन प्रतिभागियों एवं भारत निर्वाचन आयोग के अधिकारियों के बीच प्रश्नोत्तर सत्र के साथ हुआ।

नकदी विवाद पर भाजपा की पत्रकारवार्ता

सभी विस्थापितों को मिलेगा न्याय :गौरीशंकर श्रीवास

रायपुर। नकदी विस्थापन मामले को लेकर सियासत गरमा गई है। बीजेपी नेता गौरीशंकर श्रीवास ने प्रेस कॉन्फ्रेंस कर कांग्रेस पर हमला बोला। उन्होंने कहा कि नकदी में बन रहे आवास सिर्फ विधायकों के लिए नहीं हैं, बल्कि ये आवास अधिकारियों, कर्मचारियों और जरूरतमंदों के लिए है।

भाजपा नेता गौरीशंकर ने बताया कि कांग्रेस के समय 2021 में सभी विभागों से हट्ट मिलने के बाद ही इसे मंजूरी मिली थी। आज 50 लाख के मकान वाले खुद को गरीब बता रहे हैं। उन्होंने आरोप लगाया कि ढाई साल बाद कांग्रेस सिर्फ राजनीतिक पर्यटन के लिए इस मुद्दे को उठा रही है। उन्होंने कहा, सरकार सभी विस्थापितों को उचित आवास और पैकेज देगी। इसमें किसी के साथ अन्याय नहीं होगा। प्रेसवार्ता में प्रदेश महामंत्री डॉ. नवीन मार्कंडेय, जिला अध्यक्ष रमेश ठाकुर, जिला पंचायत उपाध्यक्ष संदीप यदु मौजूद रहे।

डॉ. नवीन मार्कंडेय ने कहा, कांग्रेस



निम्न स्तर की राजनीति कर रही। लोगों को गुमराह करके गलत दिशा में ले जाकर आंदोलन कर रहे। कांग्रेस अपनी करतूत भूल चुकी है। 2020 में कांग्रेस की सरकार और तत्कालीन मुख्यमंत्री भूपेश बघेल ने स्क्रिप्ट लिखी, उस समय शासकीय रूप में हाउसिंग बोर्ड ने जमीन मांगी। सारी प्रक्रिया करके शासन को सौंपी गई। कॉलोनी तैयार होने की सूचना पहुंची उस समय तैयार किए गए सर्वे में 3 हेक्टेयर क्षेत्र में कब्जा मिला, जिसमें कच्चे मकान चिह्नित हुए। 2023 में आवासीय प्रक्रिया आगे बढ़ी तब वहां अचानक कब्जाधारियों का रफ्तार बढ़ गया। कब्जा भी बढ़ा। ढाई डिसमिल जमीन आवास के लिए दी जाती है, लेकिन वहां किसी का

10 हजार, किसी का 17 हजार स्कैयरफुट मिला।

नवीन मार्कंडेय ने कहा, पिछली सरकार ने जगह का चुनाव किया। लोगों ने वहां आवश्यकता से कई अधिक कब्जा घेर लिया। आज लोगों को गलत दिशा में उकसाया जा रहा। क्या कांग्रेस अवैध कब्जे को सही मानते हैं? पूरे प्रदेश को कब्जा कराना चाहते हैं? कब्जा करके भी कांग्रेस नेता भी जमीन बेच देते हैं। कांग्रेस ने अपनी करतूत छिपाने दूसरे ऊपर आरोप मढ़ रहे हैं।

उन्होंने कहा, सेरीखेड़ी में कांग्रेस ने कई परिवारों को बेघर किया। कांग्रेस ने उन परिवारों को न जगह दी न विस्थापन दिया। आज घड़ियाली आशू बहाकर बीजेपी पर आरोप लगा रही है। कांग्रेस गरीबी कभी नहीं हटा पाई, सिर्फ षड्यंत्र कर रही। पिछले एक साल नोटिस देते हुए व्यवस्थापन देते हुए बीजेपी सरकार ने प्रक्रिया पूरी की। 61-62 लोगों या परिवारों को हमने मकान उपलब्ध कराया है।

छत्तीसगढ़/राजधानी

प्रमुख समाचार

आज थोक बाजार डूमरतराई फेस-2 का नामकरण एवं लोकार्पण

■ गृह निर्माण एवं अधोसंरचना विकास मंडल द्वारा आयोजित समारोह में होंगे शामिल, वित्त मंत्री ओ.पी. चौधरी करेंगे



रायपुर। छत्तीसगढ़ गृह निर्माण एवं अधोसंरचना विकास मंडल द्वारा विकसित रायपुर के डूमरतराई थोक बाजार फेस-2 के नामकरण एवं लोकार्पण समारोह का आयोजन 5 जुलाई 2026 (रविवार) को शाम 5:00 बजे किया जाएगा। मुख्यमंत्री श्री विष्णु देव साय मुख्य अतिथि के रूप में शामिल होंगे। समारोह की अध्यक्षता आवास एवं पर्यावरण, वित्त, वाणिज्यिक कर, योजना, आर्थिक एवं सांख्यिकी मंत्री ओ.पी. चौधरी करेंगे। कार्यक्रम में मंत्री दार कश्यप, मंत्री गुरु खुशवंत साहेब तथा रायपुर लोकसभा सांसद बृजमोहन अग्रवाल विशिष्ट अतिथि के रूप में उपस्थित रहेंगे। इसके अलावा विधायक राजेश मृण्त, मोतीलाल साहू, पुरंदर मिश्रा, सुनील सोनी, छत्तीसगढ़ गृह निर्माण एवं अधोसंरचना विकास मंडल के अध्यक्ष अनुराग सिंह देव, रायपुर महापौर मीनल चौबे, जिला पंचायत रायपुर के अध्यक्ष नवीन अग्रवाल सहित अनेक जनप्रतिनिधि, अधिकारी एवं गणमान्य नागरिक समारोह में शामिल होंगे।

बीरगांव नगर निगम की बड़ी उपलब्धि

300+ गरीब परिवारों के पक्के आवास बनकर तैयार

रायपुर (बीरगांव)। मुख्यमंत्री विष्णु देव साय के मार्गदर्शन में शहरी निर्धन परिवारों को स्वयं का आवास उपलब्ध करने की जो पहल छत्तीसगढ़ में शुरू की गई है उसमे बीरगांव नगर निगम में सर्वाधिक 300+ परिवारों को आवास प्रदान कर रायपुर के नगरीय निकायों में प्रथम स्थान प्राप्त किया है। उपमुख्यमंत्री तथा नगरीय प्रशासन एवं विकास मंत्री श्री अरुण साव के मार्गदर्शन एवं नगरीय प्रशासन एवं विकास विभाग की सचिव श्रीमती आर. संगीता के सतत निर्देशन में प्रधानमंत्री आवास योजना (शहरी) 2.0 के अंतर्गत 'मोर जमीन-मोर मकान' घटक के तहत 300 हितग्राहियों के पक्के



कार्यक्रमों के परिणामस्वरूप 300+ परिवारों के सुरक्षित एवं गुणवत्तापूर्ण आवास तैयार हो चुके हैं। इन हितग्राहियों का गृह प्रवेश भी अतिशीघ्र एक गरिमामय समारोह में होगा। आयुक्त श्री उर्वशा ने आगे बताया कि योजना के क्रियान्वयन में पूर्ण पारदर्शिता सुनिश्चित करने

अपने आवासों का निर्माण पूर्ण किया।इलेखनीय है की मुख्यमंत्री विष्णु देव साय के विजन तथा उपमुख्यमंत्री एवं नगरीय प्रशासन एवं विकास मंत्री अरुण साव के निर्देशन में प्रदेश में शहरी गरीबों को सम्मानजनक आवास उपलब्ध कराने की दिशा में निरंतर प्रभावी कार्य किए जा रहे हैं। विभाग की सचिव श्रीमती आर. संगीता के मार्गदर्शन में योजनाओं के गुणवत्तापूर्ण एवं समयबद्ध क्रियान्वयन को सर्वोच्च प्राथमिकता दी जा रही है। आयुक्त श्री उर्वशा ने यह भी विश्वास व्यक्त किया है कि यह उपलब्धि न केवल गरीब एवं आवासहीन परिवारों के जीवन में सकारात्मक परिवर्तन लाएगी।



तेजस कार्यशाला का सफल आयोजन

रायपुर। सुकमा जिले में युवाओं को स्वरोजगार और उद्यमिता से जोड़ने की दिशा में एक महत्वपूर्ण पहल करते हुए जिला प्रशासन के मार्गदर्शन तथा वाणिज्य एवं उद्योग विभाग के तत्वावधान में शबरी ऑडिटोरियम में एक दिवसीय तेजस कार्यशाला का आयोजन किया गया। भारत सरकार के स्टार्टअप इंडिया कार्यक्रम के तहत आयोजित इस कार्यशाला का उद्देश्य जिले में नवाचार, एक जिला-एक उत्पाद , फूड प्रोसेसिंग और स्थानीय उद्यमिता को बढ़ावा देना था। कार्यक्रम में महिला स्व-सहायता समूहों, एमएसएमई उद्यमियों, आईटीआई एवं पॉलिटेक्निक के विद्यार्थियों सहित लगभग 350 प्रतिभागियों ने उत्साहपूर्वक भाग लिया। जिला पंचायत सुकमा के मुख्य कार्यपालन अधिकारी मुकुंद ठाकुर ने कहा कि सुकमा में कृषि, वनोपज, हस्तशिल्प और स्थानीय संसाधनों पर आधारित उद्योगों की अपार संभावनाएँ हैं। उन्होंने युवाओं से आधुनिक तकनीक और नवाचार अपनाकर स्वरोजगार की दिशा में आगे बढ़ने का आह्वान किया।

सहकारिता सप्ताह में कृषक संगोष्ठी आयोजित



रायपुर। सहकारिता सप्ताह के अंतर्गत शनिवार को दंतेवाड़ा जिले के संयुक्त कलेक्टरेट भवन के सभाकक्ष में कृषक संगोष्ठी का आयोजन किया गया। कार्यक्रम के मुख्य अतिथि विधायक श्री चैतराम अटामी थे। संगोष्ठी में बड़ी संख्या में किसान, जनप्रतिनिधि तथा विभिन्न विभागों के अधिकारी उपस्थित रहे। विधायक श्री अटामी ने कहा कि सहकारिता की भावना ग्रामीण विकास और कृषि समृद्धि की मजबूत नींव है। उन्होंने किसानों से खेती के इस महत्वपूर्ण मौसम में आपसी सहयोग से रोपाई और अन्य कृषि कार्य समय पर पूरा करने का आह्वान किया। उन्होंने कहा कि इससे श्रमिकों को कमी की समस्या दूर होगी और खेती की लागत कम होने के साथ उत्पादन भी बढ़ेगा। उन्होंने अनुभवी किसानों के मार्गदर्शन में आधुनिक कृषि तकनीकों को अपनाने तथा जैविक खेती को बढ़ावा देने का आग्रह किया। उन्होंने कहा कि आधुनिक और प्राकृतिक खेती से उत्पादन बढ़ने के साथ भूमि की उर्वरता भी बनी रहती है। उन्होंने कहा कि राज्य और केंद्र सरकार किसानों के हित में अनेक योजनाएँ संचालित कर रही हैं।

मानसून में देरी से घबराएं नहीं, समय पर करें धान की बोआई-रोपाई : कृषि वैज्ञानिक

रायपुर। प्रदेश में इस वर्ष मानसून सामान्य से कुछ देर से पहुंचा है, लेकिन किसानों को चिंता करने की आवश्यकता नहीं है। इंदिरा गांधी कृषि विश्वविद्यालय, रायपुर के वैज्ञानिकों ने कहा है कि अभी भी धान की खेती के लिए पर्याप्त समय है। मौसम को देखते हुए किसानों को कुछ जरूरी कृषि सलाह जारी की गई है।वैज्ञानिकों के अनुसार इस वर्ष अल नीनो के प्रभाव के कारण मानसून लगभग 10 दिन देर से आया। जून माह में सामान्य से लगभग 40 प्रतिशत कम वर्षा हुई, जिससे अब प्रदेश के सभी हिस्सों में मानसून पहुंच चुका है। मौसम विभाग के अनुसार 8 जुलाई तक राज्य में अच्छी वर्षा होने की संभावना है।

कृषि वैज्ञानिकों ने बताया कि किसान 15 जुलाई तक धान की सीधी बुआई तथा 30 जुलाई तक रोपाई और बियासी का कार्य कर सकते हैं। यदि किसी कारणवश थोड़ा विलंब भी हो जाए और हरेली (12 अगस्त) तक बोआई-रोपाई करनी पड़े, तब भी फसल पर अधिक असर नहीं पड़ेगा।

मानसून में देरी को देखते हुए किसानों को कम अवधि में तैयार होने वाली धान की किस्मों, जैसे इन्द्रवती, बस्तर धान-1, छत्तीसगढ़ बारानी धान, इंदिरा एरोबिक धान, एमटीयू-1010, एमटीयू-1153, एमटीयू-1156, एमटीयू-1001, छत्तीसगढ़ धान-1919, छत्तीसगढ़ तेजस्वी धान और महामाया का उपयोग करने की सलाह दी गई है। किसानों से कहा गया है कि बुआई से पहले बीज का फफूंदनाशक दवा से उपचार अवश्य करें और जैव उर्वरकों का भी उपयोग करें। इससे फसल स्वस्थ रहती है और उत्पादन बढ़ता है।

वैज्ञानिकों ने बताया कि धान की सीधी बुआई में खरपतवार (खरपतवार/घास) बड़ी समस्या होती है। यदि समय पर नियंत्रण नहीं किया गया तो उत्पादन में भारी कमी आ सकती है। इसलिए बुआई के बाद पहले 40 दिनों तक खेत को खरपतवार मुक्त रखना जरूरी है। इसके लिए हाथ से निंदाई, पैडी वीडर या कृषि विभाग द्वारा अनुशंसित खरपतवारनाशकों का उपयोग किया जा सकता है।